

४९५५

भुसलभानी वणतनो
हिंदुस्ताननो इतिहास.

(युद्धरातना छिनिदासनः विशेष संबंधभा.)

प्रसिद्ध करनार
भोतीलास भडारांडर
अने
भथुरदास भेदेयरदास.

(आवृत्ति २ छ. कोपी २१००)

(सर्व छळ स्वाधिन.)

अमदावाद
धीकोटे "युनियन प्रिन्टींग" प्रेसभां छाप्यो.

संवत् १८४५. सने १८८८ अक्टोबर.

डीभत २ (जे) आना.

મુસલમાની વચ્ચતનો હિંદુસ્તાનનો ઇતિહાસ.

પ્રકરણ ૧ લું.

પ્રાચીન ઇતિહાસ—હિંદુસ્તાનમાં પહેલ વહેલી વસ્તી ગંગા અને જમના નદીના કાંઠાપર થઇ. હિંદુ (આર્ય) લોકો મધ્ય એશિયામાંથી હિંદુસ્તાનની ઉત્તરમાં થઇ આ દેશમાં આવી વસ્યા. તેમનામાં બ્રાહ્મણ, ક્ષત્રી, વૈશ્ય, અને શુદ્ર એ મુખ્ય જાતો હતી, બ્રાહ્મણો વિદ્યાભ્યાસ કરી ધર્મનો ભોધ કરતા, ક્ષત્રીઓ રાજ ચલાવતા, વૈશ્ય વેપાર, ખેતી વગેરે કરતા, ને શુદ્ર ચાકરી કે હલકું કામ કરતા. ક્ષત્રીઓમાં સૂર્ય, ચંદ્ર, અને જાદવ વંશના રાજાઓ મુખ્ય છે. સૂર્યવંશમાં રામચંદ્ર (અયોધ્યામાં) પ્રખ્યાત રાજા થયા, તેમણે લંકાના રાજા રાવણને માર્યો. ચંદ્રવંશમાં પાંડવ કૌરવ થયા, પાંડવ પાંચ અને કૌરવ સો ભાઈ હતા. તેમની વચ્ચે કુરુક્ષેત્ર (પાણીપત) ના મેદાનમાં લડાઈ થઇ તે મહા ભારતને નામે પ્રસિદ્ધ છે, તેમાં પાંડવ જીત્યા, પાંડવની પક્ષમાં જાદવ કુળના કૃષ્ણ હતા. તેમનું રાજ દ્વારકામાં હતું. એ વિના હિંદુસ્તાનમાં ઘણે દેકાણે જૂદાં જૂદાં રાજા હતાં બહાર પ્રાંતમાં જરાસંધનું, પંજાબમાં દુપદનું, દ્રાવિડ (દક્ષિણ)માં શિશુપાળનું વગેરે.

પાંડવ કૌરવના સમય પછી બહાર પ્રાંતમાં ચંદ્રગુપ્ત અને અશોક એ મોટા રાજા થયા. તેમના વખતમાં બૌદ્ધ ધર્મ ઘણો ફેલાયો. ત્યાર પછી માળવામાં વિક્રમ કરીને મોટો ચક્રવર્તી રાજા થયો. તેનો સંવત ચાલે છે.

વિક્રમના પછી ગૂજરાતમાં વલભીપુરમાં મોટું રાજા થયું તેનો છેલ્લો રાજા શિલાદિત્ય થયો. પછી એ પ્રાંતમાં પંચાસરના છેલ્લા રાજા જયશિખરીને કલ્યાણીના ભૂવડ રાજાએ હરાવી તેનું રાજા લીધું, પણ ઈ.સ. ૭૪૬ માં જયશિખરી ના કુંવર વનરાજ ચાવડાએ અણહિલપુર પાટણ વસાવી રાજા સ્થાપ્યું. એ ગાદી ઉપર ચાવડા, સોલંકી, અને વાઘેલા વંશના રજપૂત રાજાઓએ રાજા કર્યું. અને છેવટ ૧૨૯૭ માં મુસલમાનોએ તે શહેર જીતી લીધું.

પરદેશી રાજાઓની ચઢાઇઓ—હિંદુસ્તાનની જમીન રસાળ અને વેપાર સારો હોવાથી આ દેશમાં પૈસો ઘણો છે, એવું ધારી પરદેશી લોકો વેપાર કરવાને તથા જીતવાને આવતા; ઘણા જુના કાળમાં ધરાનનો દારા રાજા આવ્યો હતો. તેપછી ગ્રીસનો સિકંદર બાદશાહ ઈ. સ. પૂ. ૩૨૮ માં આવ્યો. તેણે સિંધુ નદીની પાસેનો કંઠલોક મૂલક જીત્યો. તેની સાથે (દિલ્હી તથા સતલજની વચ્ચેના મૂલકમાં રાજા ઝરનાર) પૌરસ રાજા બહુ બહાદુરીથી લડ્યો. પણ તે હાર્યા છતાં સિકંદરે તેને તેનું રાજા પાછું સોંપ્યું.

ત્યાર પછી ઘણા વખત સુધી આ દેશના રાજાઓએ સ્વતંત્રપણે અમલ ચલાવ્યો. તેમના વખતમાં પરદેશીઓ ના જાણવા લાયક હુમલા થયા નથી. પણ અરબસ્તાનમાં,

મુસલમાની ધર્મ સ્થપાયો તે પછી તે લોકોએ હુમલા કર્યો.

મુસલમાની ધર્મનો ઉદય—એ ધર્મ ચંદ્રાવનાર મહમદ પેગમ્બર અરબસ્તાનના મક્કા શહેરમાં ઇ. સ. ૫૭૦માં જન્મ્યો હતો. એણે ઇ. સ. ૬૦૯ માં પોતાનો મત ચલાવી કુરાન નામે ધર્મ પુસ્તક રચ્યું, અને તેમાં લોકોને સમજાવ્યું કે “પરમેશ્વર એક છે, સૂરજ, ચંદ્ર, તારા, અગ્નિ વિગેરેને પૂજવામાં ફળ નથી, બધા મુસલમાનોને પોતાના બાઈ પ્રમાણે ગણુવા, અને ખીજા ધર્મના લોકોને મુસલમાની ધર્મમાં લાવવાથી પુણ્ય થાય છે. તથા ધર્મ ફેલાવામાં મરણ પામનાર સ્વર્ગે જાય છે, પરમેશ્વરનો પેગમ્બર મહમદ છે.”

આ નવા ધર્મથી અરબસ્તાનમાં વસનાર આરબો તેના ઉપર ક્રોધ્યા, ને તેને મારી નાંખવાને તૈયાર થયા, તેથી તે ઇ. સ. ૬૨૨ માં મદીને નાશી ગયો. ત્યારથી મુસલમાનો હીજરીસન ગણે છે. હીજરી એ અરબી ભાષાના શબ્દનો અર્થ નાશી જવું એવો થાય છે. મહમદ ઇ. સ. ૬૩૨ માં મરણ પામ્યો. તે વખતે આખા અરબસ્તાનમાં તેનો ધર્મ ફેલાયો હતો. તેના મરણ પછી આરબોએ આસપાસના દેશોમાં બળાટકારે તે ધર્મનો ફેલાવો કર્યો. મહમદની પછી જે ગાદીએ બેઠા તે ખલીફા કહેવાતા. એ ખલીફાઓએ ઈરાન દેશ જીતી ત્યાં મુસલમાની ધર્મ ચલાવ્યો. તે વખતે ઈરાનના ઘણા ખરા પારસીઓ પોતાનો વહાલો ધર્મ નહીં તજતાં હિંદમાં આવી વસ્યા. વળી મુસલમાનો અફગાનિસ્તાન જીતી હિંદ ઉપર આવવા લાગ્યા. એ પ્રમાણે મહમદ પેગમ્બરના મરણ પછી સોવરસ સુધીમાં ઈરાન,

તુર્કસ્તાન, અફઘાનિસ્તાન વિગેરે દેશો વશ કરી શક્યા.

સિંધપર ચઢાઈ—આરબોએ પ્રથમ જળમાર્ગે હિંદનાં કેટલાંક બંદરોપર ચઢાઈ કરી હતી, પરંતુ તેમનું કંઈ વળ્યું નહોતું. છેલ્લે એક આરબી વહાણ કોઈ હિંદી રાજાએ કબજા કર્યું તેની તુકશાની ભરી લેવા માટે ખલીફ વાલીદે મહમદ કાસમ નામના સરદારને સિંધપર મોકલ્યો. તેણે ઇ. સ. ૭૧૨ માં સિંધમાં દેવળગામ (કરાંચી બંદર)ના દાહીર રાજા ઉપર ચઢાઈ કરી. દાહીર બહુ બહાદુરીથી લડ્યો, પણ હાર્યો ને માર્યો ગયો. તેથી તેની રાણી પોતાના સैन्य સહિત નગરદે ગઈ. કાસીમ ત્યાં ગયો, ત્યારે ત્યાંના રજપૂતોએ પોતાનાં બૈરાં છોકરાંને આળી મૂકી કેશરીયાં કર્યાં. કાસીમે સિંધ છોડ્યું. પણ ખલીફ વાલીદના મરણ પછી બીજા ખલીફ થયો, તેની એ કાસીમ ઉપર ઇતરા-અ થઈ. તેથી ઇ. સ. ૭૧૪ માં તેને કોઈએ મારી તેનું માથું ખલીફ પાસે મોકલાવ્યું. મહમદના મરણ પછી રજપૂતોએ સિંધ ફરીને પોતાને કબજા કર્યો.

મુસલમાનો હિંદપર હુમલા કરવા લાગ્યા તે વખતે હિન્દુસ્તાનમાં પંજાબ, કર્ણાજર, કનોજ વગેરે જુદાં જુદાં રાજ્યો હતાં. પરંતુ પરદેશી દુશ્મનોની સામે લડવાને તેઓ સંપત્તી એક બીજાને મદદ કરતા, તેથી મુસલમાનો જા-જા દ્રાવી શક્તા નહીં, માટે સિંધ ઉપરના હુમલા પછી લગભગ ત્રણસો વરસ સુધી મુસલમાનો હિંદમાં આવ્યા નહીં. છેલ્લે ઇ. સ. ૯૬૨ માં અફઘાનિસ્તાનના ધિજની શહેરમાં મુસલમાની રાજ સ્થપાયું, અને ત્યાંના મુસલમાનો પંજાબ

વિગેરે હદ ઉપરના પ્રાંતોમાં લૂટફાટ કરવા લાગ્યા.

ધિજની વંશ. ૯૬૨—૧૧૮૬

આરબો તુર્કસ્તાનમાંથી ગુલામો પકડી લાવ્યા હતા, તેમાંના નાશી આવેલા અલમ્મગીન નામે ગુલામે ઈ. સ. ૯૬૨માં ધિજનીમાં રાજ સ્થાપ્યું, ને તેની આસપાસના પ્રાંતો છતી લીધા. તે ઈ.સ. ૯૭૭ માં મરણ પામ્યો. તેના પછી તેનો જમાઈ સમ્મક્તગીન ગાદી ઉપર બેઠો. તેના વખતમાં હિન્દની સરહદના પ્રાંતોમાં મુસલમાનો લૂટફાટ કરવા લાગ્યા. તેથી હિન્દુ રાજ્યોને ઘણી ધારતી પેઠી, ને તેઓ મુસલમાન સાથે લડવાને તૈયાર થયા. પ્રથમ લાહોરનો જયપાળ રાજા ફોજ લઈ સમ્મક્તગીન ઉપર ચઢ્યો, તેમાં જયપાળ હાર્યો. તેથી પચાસ હાથી તથા અઢી લાખ રૂપિયા આપવા કબૂલ કરી પાછો આવ્યો. લાહોર આવ્યા પછી સરત પ્રમાણે ખંડણી મોકલી નહીં. તેથી સમ્મક્તગીન ચઢી આવ્યો, ને ખંડણી લઈ પેશાવરમાં થાણું બેસાડી પાછો ગયો. ઈ. સ. ૯૯૭ માં સમ્મક્તગીન મરણ પામવાથી તેનો દાશી પુત્ર મહુમદ ગાદી ઉપર બેઠો. તેણે હિન્દપર સતર ચઢાઈ ઓ કરી, તેમાંની તેર પંજાબનો પશ્ચિમ ભાગ છતવાને કરી હતી. તેની સત્તર લઠાઈઓમાંની આર બાણુવા લાયકની હકીકત નીચે આપી છે.

૧ લી. ઈ. સ. ૧૦૦૧ માં ખંડણી અટકાવવાથી લાહોરના રાજા જયપાળ ઉપર કરી. તેમાં જયપાળ હાર્યો. અને ધણું અપમાન થવાથી પોતાના દીકરા અનંગપાળને રાજ સોંપી પોતે બળી મૂઓ.

૨ છ. ૧૦૦૪માં ભાટીયાના રાજ ઉપર કરી તેને હરાવ્યો.

૩ છ. ઇ. સ. ૧૦૦૫ માં મુલતાન ઉપર.

૪ થી. લોહોરના રાજ અનંગપાળ ઉપર-અનંગપાળે મુસલમાનોનું બળ તોડવા ભારે તૈયારી કરી, દિલ્હી, અજમેર, કલિંજર, કનોજ વિગેરેના રાજ્યોને પોતાની મદદે બોલાવી, ઈ. સ. ૧૦૦૮ માં પેશાવર આગળ મહમૂદ સાથે લડવા ગયો. આ લઢાઇમાં રજપુતાણીઓએ પોતાનાં ઘરે-ણાંમાં વેચી હિંદુરાજને મદદ મોકલી હતી, અને પહાડી લોકો દુર્ગરમાંથી છરા, તરવાર, વગેરે હથિયાર લઈ મુસલમાન સામે લડવા ઉતરી આવ્યા હતા. જોસબેર લઢાઇ ચાલી, તેવામાં અનંગપાળના હાથીને તીર વાગવાથી તે ઘોડા ઉપર બેઠો, તેથી તેના લશ્કરના જોવામાં તે આવ્યો નહીં, એટલે તેમણે પાછા હટી નાસવા માંડ્યું, અને મુસલમાનોની જીત થઈ. નાસતાં નાસતાં વીશહજાર હિંદુઓ માર્યા ગયા. સાંથી જઈ મહમૂદે નગરકોટનું દેરું લૂટ્યું, ને તેમાંથી પુષ્કળ ધન લઈ ગયો.

૫ મી. સ્વારી. ઈ.સ. ૧૦૧૦માં મુલતાનપર કરી તે જીત્યું.

૬ ઠી. ઈ. સ. ૧૦૧૪ માં જમના ઉપરનું સ્થાનેશ્વરનું દેરું લૂટવાને કરી.

૭ મી. ઈ. સ. ૧૦૧૫માં કાશ્મીર ઉપર તેમાં મહમુદહાચ્યો.

૮ મી. ઇ. સ. ૧૦૧૯ માં કનોજ ઉપર કરી. સાંને રાજ તાબે થવાથી મહમૂદે તેની સાથે દોસ્તી બાંધી. પછી સાંથી મથુરાં જઈ તે શહેર લૂટ્યું. તથા સાંનાં મંદીરો આળી મૂક્યાં, પણ કેટલાંકની સુંદરતા જોઈ મહમુદ છક

(૭)

થઈ ગયો. ને તેવાં મકાનો ધિજનીમાં અંધાવવાનો તેને શોખ થયો, તેથી કેટલાક કારીગરોને પકડી ધિજની લઈ ગયો. ને ત્યાં સારાં સારાં મકાનો અંધાવ્યાં.

૯ મી. ઇ. સ. ૧૦૨૨ માં કલ્લીજરના રાજા ઉપર સ્વારી કરી તેને હરાવ્યો.

૧૦ મી કાશ્મીર ઉપર ખીજવાર કરી પણ ફાવ્યો નહીં.

૧૧ મી. ઇ. સ. ૧૦૨૩માં કલ્લીજર તથા ગ્યાલિઅરના રાજા ઉપર ચઢાઈ કરી, તેમણે ધન આપી મહમુદને પાછો કાઢ્યો. પાછા જતાં લાહોરના રાજા ખીજા જયપાળ (અનંગપાળનો દીકરો) ને હરાવી લાહોર ખાલસા કર્યું.

૧૨ મી. ઇ. સ. ૧૦૨૪માં સોમનાથનું દેરું લૂટવાને ગૂજરાત ઉપર કરી. એ દેરાનું રક્ષણ કરવાને કેટલાક ઠાકારો અને ગૂજરાતનો રાજા ભીમદેવ આવી પહોંચ્યા, તેમને મહમુદ ઘણી મેહેનતે જીત્યો, ને ભીમદેવ નાશી ગયો, પછી મહમુદે સોમનાથનું દેરું લૂટી તેમાંની મૂર્તિઓ ભાગી નાંખીને બહુ ધન લીધું. મહમુદનો સ્વદેશ જવાનો રસ્તો રોકી ભીમદેવ બેઠો હતો માટે તે સિંધના રણને રસ્તે ગયો ત્યાં બૂલો પડવાથી પાણી વિના તેનાં ઘણાં માણસ મરી ગયાં. ત્યારપછી મહમુદ હિંદમાં આવ્યો નહિ પણ ઈરાન જત્યા પછી ૧૦૩૦માં મરણ પામ્યો.

મહમુદના ધિજની ગયા પછી ગૂજરાતનું રાજા ભીમદેવને હાથ રહ્યું ને તેના પછી તેના વંશજોએ ભોગવ્યું.

સ્વારીઓ કરવાનો તેનો હેતુ રાજા મેળવવાનો નહોતો પણ હિંદુઓને લૂટવા, તેમને વટાળવા, ને તેમનાં દેરાં તોડવાં

એ હતો. એ પાદશાહ બહાદુર પણ ધર્મીધ, નિર્દય ને લોભી હતો. એણે ધિજનીમાં પાદશાળા સ્થાપી, તથા ફર્દુશી કવિ પાસે ઈરાનનો કવિતારૂપ ઇતિહાસ રચાવ્યો. વિગેરે વિદ્યાના કામમાં મદદ કરી તેથી મુસલમાન લોકો તેને વખાણેછે.

મહમુદ સુલતાન પછી તેની ગાદી ઉપર મસાજિદ વગેરે આઠ પાદશાહો થયા તેમના વખતમાં હિંદના ઇતિહાસમાં નોંધવા જેવા કંઈ બનાવ બન્યા નથી. તેપછી ઈ. સ. ૧૧૧૮માં બેહેરામ નામે પાદશાહ ધિજનીની ગાદીએ થયો, તેણે પોતાનો જમાઈ જે ગોરપ્રાંતનો સૂબો હતો, તેને મારી નાંખ્યો, ઇ. સ. ૧૧૫૨. તેથી તે મરનારના ભાઈ અલાઉદ્દીને આવી બેહેરામને હરાવ્યો. ને ધિજની શહેર બાળી મૂક્યું. બેહેરામ હિંદુસ્તાન બહાર નાઠો, પણ રસ્તામાં મરણ પામ્યો. ને તેનો દીકરો ખુશરૂ લાહોરમાં આવી રાજ કરવા લાગ્યો. ને ત્યાં સાત વરસ રાજ કરી. ઈ. સ. ૧૧૫૯ માં મરણ પામ્યો. તેના પછી તેનો દીકરો ખુશરૂ મલેક ગાદી ઉપર બેઠો. પણ ગોરી પાદશાહ શાહખુદીને તેને મારી. ઇ. સ. ૧૧૮૬માં પંજબ જીતી લીધું, એ રીતે ધિજની વંશનો અંત આવ્યો.

ગોરીવંશ. ૧૧૫૨. ૧૨૧૨. ૬૦

અલાઉદ્દીન—૧૧૫૨-૧૧૫૬ એનું રાજ અફઘાનિસ્તાનની ઉત્તરે ગોર પ્રાંતમાં હતું. માટે તેના વંશનાઓને ગોરી પાદશાહ કહે છે. તેણે બેહેરામને હરાવી ધિજની શહેર બાળી નાંખ્યું. તેથી તે અલાઉદ્દીન જહાંગસેજ કહેવાય છે. એ અલાઉદ્દીન ધિજનીમાં ચાર વરસ રાજકરી મરણ પા

મ્યો. પછી તેના દમ વગરનાપુત્ર સૈફુદ્દીન પાસેથી તેના પિત્રાઈ ભાઈઓએ એકજ વરસમાં રાજ લીધું.

આસુદ્દીન—૧૧૫૭-૧૨૦૨-એને શાહયુદ્દીન નામે એક ભાઈ હતો. તે અને ભાઈઓ એક બીજાને ઘણા ચઢાતા હતા. આસુદ્દીન મુલકનો બંદોબસ્ત રાખતો અને શાહયુદ્દીન લડાઈનું કામ ચલાવતો. શાહયુદ્દીન ગોરીએ હિંદુસ્તાનના પૈસાથી લોભાઈને તે જીતવા સાર મહમુદ ધિજનવીની પેઠે નવ સ્વારીઓ કરી.

પહેલી સ્વારી. ઇ. સ. ૧૧૭૬માં ગૂજરાતના રાજા ભોળાભીમ ઉપર કરી, પણ તેમાં તેને હારીને પાછું જવું પડ્યું. ત્યારપછી ઇ. સ. ૧૧૮૬માં પંજાબ ઉપર ચઢી આવી ખુશર મલેકનું રાજ લઈ લીધું. ને તેને કુટુંબસહિત કેદ કરી ધિજની વંશનો અંત આણ્યો. પછી ૧૧૯૧માં દીલ્હીના રાજા પૃથુરાજ ઉપર સ્વારી કરી. તેમાં સ્થાનેશ્વર આગળ પૃથુરાજે તેને હરાવ્યો.

એ વખતે હિંદુસ્તાનમાં રજપૂતોનાં પાંચ મોટાં રાજ્ય હતાં. ૧ દિલ્હીમાં તોમાર જાતના રજપૂત રાજા અનંગપાળનું. ૨ અજમેરમાં ચૌહાણ રાજા સોમેશ્વરનું. ૩ કનોજમાં રાઠોડ રાજા જયચંદ્રનું. ૪ ગૂજરાતમાં સોળાંકી રાજા ભીમદેવનું, અને ૫ ચિતોડમાં સીસોદીઆ રાણાઓનું રાજ હતું. એ મોટાં રાજ્ય વાળાઓ સંપર્સપી એક બીજાને મદદ કરતા. તેથી ઘણીવાર મુસલમાનોને હારી પાછું જવું પડ્યું હતું.

રજપૂતોનો કુસંપ—થોડા વખત પછી ઉપરનાં રજપૂ-

ત રાજ્યો વચ્ચે કુસંપ થયો. તેથી મુસલમાનોને તેમની જોડે લઢનું ઠીક પડ્યું. દિલ્હીના રાજા અનંગપાળને એ કુંવરી આ હતી. તેમાંની એક અજમેર અને બીજી કનોજ પરણાવી હતી. તેથી અજમેરના રાજા સોમેશ્વરનો કુંવર પૃથુરાજ અને કનોજ વાળીનો કુંવર જયચંદ્ર એ એ તેના દો દીત્ર થતા. તેમ છતાં અનંગપાળે મરતી વખતે પોતાને દીકરો નહીં હોવાથી પોતાનું દિલ્હીનું રાજા પૃથુરાજને આપ્યું અને જયચંદ્રને ન આપ્યું. તેથી એ એ મસ્જી બાઈને માં-હોમાંહે કલહ થયો. વળી જયચંદ્રે પોતાની કુંવરીનો સ્વયં પર કર્યો. તેમાં પૃથુરાજે તે કુંવરીનું હરણ કર્યું. તેથી તે બંને વચે લઢાઈ વધી અને બંને રાજ્યો લઢીને નખળાં પડ્યાં, વળી ગૂજરાતના રાજા ભોળાભીમને અને પૃથુરાજને પણ અણબનાવ થયાનું કારણ એવું છે કે, આબુના રાજા જેતસીંહ પરમારને એક કુંવરી હતી, તેનો વિવાહ પૃથુરાજ સાથે કર્યો હતો. છતાં ભીમદેવે તેનું માથું મોકલ્યું. તેથી આબુપતિએ ના કહાવી અને કુંવરીને અજમેર મોકલી દીધી, માટે તે કુંવરી મેળવવાને ભોળાભીમે અજમેર ઉપર ચઢાઈ કરી પૃથુરાજના બાપ સોમેશ્વરને માર્યો. બાપ-નું વેર લેવા પૃથુરાજે ગૂજરાત ઉપર ચઢાઈ કરી ભીમદેવને હરાવ્યો.

રજપૂતોમાં કુસંપ જોઈ શાહયુદ્ધીન ફરીને ૧૧૯૩ માં ચઢી આવ્યો ને પાણીપતના મેદાનમાં પૃથુરાજને મારી દિ-લ્હી ને અજમેર છતી લીધાં. બીજે વરસે કનોજના રાજા જયચંદ્રને હરાવી મારી નાંખ્યો ૧૧૯૪. પછી શાહયુદ્ધીનના

સરદાર કુતુબુદ્દીને ૧૧૯૫ માં ગૂજરાતપર ચઢાઈ કરીને રાજા ભીમદેવને હરાવી નસાડી મૂક્યો. પણ ભીમદેવ થોડા વખત પછી પાછો આવી મુસલમાનોને ગૂજરાતમાંથી કાઢી મૂકી પોતે રાજ કરવા લાગ્યો.

શાહયુદ્દીનના ખીજા સરદાર અખત્યાર ખિલજીએ ૧૧૯૯ માં અયોધ્યા તથા બહાર પ્રાંત જીતી લીધા પછી ગ્યા-મુદ્દીન મરણ પામવાથી શાહયુદ્દીન પાદશાહ થયો.

શાહયુદ્દીન—૧૨૦૨-૧૨૦૬. એના વખતમાં તેના સરદાર અખત્યાર ખિલજીએ અંગાળાના સેન રાજાને હરાવી તેનું રાજાઈ. સ- ૧૨૦૩ માં લઈ લીધું. પંજાબમાં ગ-કર લોકે બંડ કર્યું. તેમને શાહયુદ્દીને આવીને હરાવ્યા. ને પાછાજતાં સિંધુ નદીને કાંઠે તંબુમાં મુકામ કર્યો હતો. ત્યાં ગકર લોકે રાત્રે છાનામાના તેના તંબુમાં પેશી તેને મારી નાંખ્યો.

સ્વારીઓ કરવાનો તેનો હેતુ મહમુદ સુલતાનની પેઠે ધ-ર્મીય પણાથી લૂટ મેળવવાનો નહોતો. પણ તેને તો મુલક જીતવાનો લોભ હતો. તેથી તેણે અંગાળાથી સિંધુ નદી સુધીનો ધણો મુલક જીતી દિલ્લીમાં કુતબુદ્દીન નામે સુબેદારને ઉપરી ઠરાવ્યો હતો. એ આદશાહને વિદ્યા ઉપર પ્રેમ નહોતો. તેથી મહમુદ સુલતાનના જેવી તેની નામના થઈ નથી.

મહમુદ—૧૨૦૬-૧૨૧૨. શાહયુદ્દીન પછી તેનો ભત્રિજો મહમુદ ગાદીએ બેઠો. પણ તેનામાં દમ ન હોવાથી તેના તાબાના સૂબાઓ સ્વતંત્ર થઈ ગયા. ને પોતે ઇ.સ. ૧૨૧૨ માં મરણ પામ્યો.

પ્રકરણ ૨ જી.

ગુલામવંશ—૧૨૦૬-૧૨૯૦-૮૪.

કુતબુદ્દીન—૧૨૦૬-૧૨૧૦ એ પહેલાં તુર્કી ગુલામ હતો. શાહબુદ્દીને તેની હોંશીયારી જોઈ ધણું ભણાવ્યો. પછી તેણે પોતાની બુદ્ધિ, વિદ્યા, નીતિ, ચંચળાઈ, અને હોંશીયારીથી શાહબુદ્દીનને રાજ ક્યો. તેથી શાહબુદ્દીને તેને દિલ્હીનો સૂબો બનાવ્યો. શાહબુદ્દીન પછી તેના ભત્રિજા મહમૂદગોરીના વખતમાં જેમ બીજા સૂબા સ્વતંત્ર થઈ ગયા તેમ તે પણ હિંદુસ્તાનનો સ્વતંત્ર પેહેલો પાદશાહ થયો. ને દિલ્હીમાં પોતાની રાજધાની કરી, ત્યાં કુતુબમિનારો બંધાવવા માંડ્યો, પણ તે પૂરો થતા પહેલાં તે ઈ. સ. ૧૨૧૦ માં મરણ પામ્યો. તે અને તેની ઓલાદના પાદશાહો ગુલામવંશથી ઓળખાય છે.

આરામ—૧૨૧૦. તેનામાં તેના બાપ કુતુબુદ્દીનના જેવી હોશીયારી નહીં હોવાથી તેને તેના બનેલી અલ્તમસે ગાદી ઉપરથી ઉઠાડી મૂકીને પોતે પાદશાહ થયો.

અલ્તમસ—૧૨૧૦-૧૨૩૫. એ ગુલામ હતો. ને ધણો રૂપાળો હોવાથી કુતબુદ્દીને તેને સારી કેળવણી આપી, હોશીયાર કરી તેની વેરે પોતાની દીકરી પરણાવી હતી. એના વખતમાં જંધિસખાં નામે મોગલ સરદાર જબરી ફોજ લઈ કોઈ અફગાન પાદશાહની પુંડે હિંદુસ્તાનમાં આવ્યો હતો. પણ સારે નશીબે તે સિંધુનદી સુધી આવી પાછો ગયો, સિંધુને કાંડે તેણે દશહજાર હિંદુઓને પકડીને

(૧૩)

મારી નાખ્યા. એવો તે નિર્દય તથા ઘાતકી હતો.

અલ્તમસ બહાદુર ને હોશીયાર હતો. તેણે બંગાળા, બહાર, સિંધ, ને પંજાબ કબજે કર્યા, તથા ઈ. સ. ૧૨૩૧ માં માળવાનું હિંદુરાજ જીતી લઈ ત્યાંનું મહાકાળેશ્વરનું મોટું દેડું ખોદી નાંખ્યું. તથા કુતુબમિનારે પૂરે કરાવ્યો. અને ઈ. સ. ૧૨૩૫ માં મરણ પામ્યો.

રૂકનુદીન—૧૨૩૫-૧૨૩૬. અલ્તમસ પછી તેનો પુત્ર રૂકનુદીન ગાદી ઉપર બેઠો. તે નબળો હોવાથી એક વરસ ની અંદર તેની બેન રજુઆ બેગમે તેને ગાદી ઉપરથી ઉઠાડી મૂકી પોતે બેઠી.

રજુઆબેગમ—૧૨૩૬-૧૨૩૯. એ અલ્તમસની દીકરી હતી. એ બાઈ બહેલી ને હોશીયાર હતી તેથી રાજનો બહોળસ્ત સારી રીતે રાખતી, પણ તેણે કોઈ ગુલામની સાથે પ્રીતિ કરી તે દરબારના અમીરોને નહીં ગમવાથી તે મણે તેને કેદ કરી. અને તેની ચોકી સાડે એક અંમીરને દરાવ્યો. તેની સાથે લગ્ન કરી તે નાશી ગઈ. આખર તે બંનેજણ પકડાઈને માર્યાં ગયાં ઈ. સ. ૧૨૩૯.

બહેરામ—૧૨૩૯-૧૨૪૧. રજુઆ બેગમ પછી તેના ભાઈ બહેરામને અમીરોએ ગાદી ઉપર બેસાડ્યો. તે બે વરસ રાજ કરી મરણ પામ્યો. પછી રૂકનુદીનનો દીકરો અલાઉદ્દીન મસાઉદ પાદશાહ થયો.

મસુદ—૧૨૪૧-૧૨૪૫. એના વખતમાં કંઈ બળવાલાયક બનાવ બન્યો નથી. તે ચાર વરસ રાજ કરી મરણ પામ્યો. તે પછી અલ્તમસનો પૌત્ર નાસરુદ્દીન ગાદી ઉપર બેઠો.

નાસરૂદ્દીન-૧૨૪૫-૧૨૬૫. એ બહુ ભલો, ધર્મ ઉપર આસ્થાવાળો, સાદો, ને ફકીરી ચાલનો હતો. પુસ્તકો ઉતારી તેની જે લખામણી આવે તે વડે પોતાનું ગુજરાન ચલાવતો તથા પોતાની બેગમ પાસે રંધાવી જમતો. રાજનો કારભાર તેણે પોતાના વજીર ગ્યાસુદ્દીન બલખનને સોંપ્યો હતો. એ બલખનને હિંદુ રાજાઓને વશ કર્યા. તથા બુદ્દેલ ખંડ, માળવા, અને દિલ્હીની આબુઆબુનાં ખંડ સમાવી રાજને મજબુત કર્યું. આ બાદશાહના વખતમાં મોગલ પાદશાહ હોલાકુખાંનો એલચી હિંદમાં આવ્યો હતો તેને ગ્યાસુદ્દીન બલખનને સારું માન અપાવ્યું. ઘણાક મોગલ હુમલાઓને પાછા હટાવ્યા. ઈ. સ. ૧૨૬૫ માં પાદશાહ મરણ પામ્યો એટલે એજ બલખન પાદશાહ થયો.

બલખન (ગ્યાસુદ્દીન) ૧૨૬૫-૧૨૮૭. એ અલ્તમસને ગુલામ ને જમાઈ થતો, તે નાનપણથી ઘડાઈને હોશીયાર થયો હતો. બલખન પોતાની સાથેના બીજા ગુલામોને કાઠી મૂકી કુળવાનોને નોકરી આપવાનો તથા હિંદુઓને રાજકારભારમાં સામેલ નહીં રાખવાનો ધારો કર્યો. એના વખતમાં મધ્ય એશિયામાંના કેટલાક રાજાઓ, અમીરો, અને કવિઓ મોગલ લોકોના જુલમથી કંટાળી દિલ્હીમાં આવી રહ્યા હતા. તેમને પોતાના આશ્રા નીચે જમીન આપી વસવા દીધા હતા. એ કુરને હલકા મનનો પણ બહાદુર હતો. એના સામે મેવાતના લોકે ખંડ કર્યું હતું, તેથી ત્યાં જઈ તેમનાં એક લાખ માણસોને મારી નાંખ્યાં, અને જે ઝાડીઓમાં એ ખંડખોરો ભરાઈ રહેતા, તે કપાવી નાંખાવી

(૧૫)

તેની ખેડવા લાયક ભોંય બનાવી. વળી બંગાળના સૂબા તો-
અલખેગે બાંડ કર્યું, તેને હરાવી નિર્દયપણે મારી નાંખ્યો, ને
ત્યાં પોતાના દીકરા બકારાખાને સૂબો નીમ્યો. મોગલો ચ-
દી આવ્યા હતા, તેમને તેના બીજા પુત્ર મહમુદે હરાવ્યા.
એ બાદશાહ ઈ. સ. ૧૨૮૭માં મરણ પામ્યો. તેના પછી
તેનો પૌત્ર કૈકુબાદ ગાદી ઉપર બેઠો.

કૈકુબાદ ૧૨૮૭-૧૨૯૦. બલબનનો વહાલો દીકરો
મહમદ તેના જીવતાં મરણ પામ્યો હતો, અને બીજા દીક-
રા બકારાખાં સાથે તેને અણબનાવ હતો. તેથી પોતાની
પાછળ બકારાખાંને માદી ન મળે એવી ગોઠવણ કરી હતી.
માટે બકારાખાંના દીકરા કૈકુબાદને અમીરોએ ગાદી સોંપી.
નીજમુદ્દીન નામના દુષ્ટ સ્વભાવના વજીરને વશ થઈ એ બા-
દશાહે ધણાંક ધાતકી કામ કર્યાં. તેને શીખામણ દેવા તેનો
બાપ બકારાખાં બંગાળેથી આવતો હતો. તેની સાથે લડવાને
એ વજીરે પાદશાહને ઉશ્કેર્યો, ને બાપ દીકરાને અણબનાવ
કરાવ્યો. છેલ્લે બાપ દીકરાને મેળ થયો, અને એ વજીરને કૈ-
કુબાદે ઝેર દઈ મારી નાંખાવ્યો. એ બાદશાહમાં રાજ ચ-
લાવવા જટલી હોંશીયારી નહોતી. તેથી ખિલજી જાતના લો-
કોના સરદાર જલાલુદ્દીનને વજીર નીમી તેને વશ થયો. એ
જલાલુદ્દીન કૈકુબાદને તથા તેના બાળકોને મરાવી પોતે
પાદશાહ થયો. ઈ. સ. ૧૨૯૦

ખિલજીવંશ. ઈ. સ. ૧૨૯૦-૧૩૨૦-૩૦

જલાલુદ્દીન ૧૨૯૦-૧૨૯૫. એ ૭૦ વર્ષની ઉંમરે
ગાદી ઉપર બેઠો. કૈકુબાદ તથા તેના બાળકને મરાવ્યાં એ

(૧૬)

ટલોજ અપરાધ એણે કર્યો. તે વગરનાં બાકીનાં એનાં કામ ઘણાં દયાળુ હતાં, અપરાધીઓને શિક્ષા કરવાને પણ તે દયા ખાતો. તેથી તેના રાજમાં ઘણાં ખંડ થયાં. અને લૂટ તથા ચોરનો ભો વધ્યો. તોપણ મોગલ લોકો ઈ. સ. ૧૨૯૨ માં ચઢી આવ્યા હતા. તેમને બહુ બહાદુરીથી હરાવ્યા. એનો બહાદુર સરદાર તેનો ભત્રિજો અલાઉદ્દીન અલ્લાખાદ પાસેના કરાગામનો સૂબો હતો. તેણે માળવા તથા બુ દેલખંડનાં ખંડ સમાવ્યાં. એ અલાઉદ્દીને પોતાના કાકાને કહ્યા સિવાય ૮૦૦૦ સ્વારો લઈ દક્ષિણ ઉપર સ્વારી કરી અને મહારાષ્ટ્રમાં દેવગિરિ (દોલતાખાદ) ના રાજા રામદેવને હરાવી પુષ્કળ લૂટ લઈ પાછો આવ્યો. તેને મળવા સારૂ તેનો કાકો જલાલુદ્દીન ગયો. મળતી વખતે અલાઉદ્દીને પોતાના કાકાને મારી નાંખાવ્યો ને પોતે પાદશાહ થયો.

અલાઉદ્દીન—૧૨૯૫-૧૩૧૫. એ પોતાના કાકાને તથા ગાદીના હકદાર તેના વારસને મારીને ગાદી ઉપર બેઠો. અને દેવગિરિથી આણેલી લૂટ સરદારોને તથા અમીર ઉમરાવોને બક્ષીસ આપી રાજી કર્યા. અલાઉદ્દીને જેમ પોતાના કાકાને મારી રાજ મેળવ્યું તેમજ એ પાદશાહના ભત્રિજા સુલેમાને તેને મારી ગાદી લેવાનો પ્રયત્ન કર્યો, પણ તેમાં તે તથા તેના સાથીઓ પકડાયા ને માર્યા ગયા.

ઉત્તર હિંદમાં તેની હત—અલાઉદ્દીને ઈ. સ. ૧૨૯૭ માં ગૂજરાત પ્રાંત હતવા સારૂ પોતાના ભાઈ અલિકખાં તથા નસરતખાં નામે વજીરને મોકલ્યા તેમણે છેલ્લા રજપૂત રાજા કરણધેરા પાસેથી તે પ્રાંત હતી લીધો.

ગ કરણ દક્ષિણમાં આગલાણમાં નાશી ગયો પણ તેની રાણીઓને પકડી દિલ્લી મોકલી, તેમાં કમળાદેવી ઘણી રૂપાળી હોવાથી આદશાહની માનતી બેગમ થઈ. એ કમળાદેવીની દીકરી દેવળદેવી કરણની પાસે હતી તેને તેડી લાવવાને તેણે આદશાહને વિનંતી કરી, તેથી આદશાહી ફ્રેન્ચ કરણ પાસે તે કુંવરી માગી પણ કરણ સામે થવાથી બળાત્કારે તે કુંવરીને પકડી દિલ્લી મોકલી. તેને પાદશાહના પાઠવી કુંવર સાથે પરણાવી. વળી અંભાત લૂટ્યું ત્યાંથી મલેક કાકુર નામે ગુલામ મળ્યો. તે રૂપાળો તથા હાશિયાર હોવાથી અલાઉદ્દીનનો માનીતો સરદાર થયો.

૧૨૯૭ માં અલાઉદ્દીને ગૂજરાત પ્રાંત જીત્યો ત્યારથી તે છેલ્લા મહમદ તઘલખના વખતમાં ગૂજરાતમાં સ્વતંત્ર આદશાહ ઈ. સ. ૧૪૦૩ માં થયા ત્યાં સુધી તે પ્રાંત દિલ્લીના તાબામાં રહ્યો. તે વખતમાં દિલ્લીના આદશાહો તરફથી ૧૭ સુબેદારો ગૂજરાતમાં આવ્યા તેમણે હિંદુઓને વટાળવાનો, લૂટવાનો, દેરાં તોડી મસીદો બાંધવાનો, અને ઉપજ વધારી દુઃખ દેવાનો પ્રયત્ન કર્યો.

ઈ. સ. ૧૩૦૦ માં અલાઉદ્દીને રણથંભોરનો કિલ્લો લીધો તે ઈ. સ. ૧૩૦૩ માં ચિતોડ ઉપર હલ્લો કર્યો. ચિતોડના રજપૂતો પોતાનાં બેરાં છોકરાંને આળી મૂકી અહુ બહાદુરીથી મરતાં સુધી લડ્યા.

મુગલોના હુમલા—એના રાજમાં મોગલલોકોએ સાત હુમલા કર્યા. પહેલા બે પંજાબ ઉપર ૧૨૯૭-૯૮ માં કર્યા તેમાં તેઓ હાર્યા. ત્રીજો હુમલો ઈ. સ. ૧૨૯૮

માં કર્યો. તેમાં મુગલ સરદાર પુતલપખાં કેડ દિલ્લી સુધી આગ્યો. તેને અલાઉદ્દીનના સરદાર જાફરખાંએ હરાવી નસાડ્યો. પછી પાદશાહે જાફરખાંની અદેખાઈ કરી, તેને મોગલોની પછવાડે મોકલ્યો ને તેને મદદ મોકલી નહીં. તેથી મોગલોએ તેને મારી નાંખ્યો. વર્ષા ઈ. સ. ૧૩૦૩ માં મોગલો દિલ્લી આવી પાછા ગયા ને ઈ. સ. ૧૪૦૪-૫માં રોહીલખંડ ઉપર હુલા કર્યો પણ તેમાં માર્યા ગયા. લદાખ માં પકડાએલા મોગલોને તેણે દિલ્લીમાં રાખ્યા હતા. તેમણે બળવો કરવાથી કતલ કરાવી તેમને મારી નાંખ્યા.

દક્ષિણમાં જીત—ઉત્તર દિશમાં જય મેળવી દક્ષિણ પર નજર ફેરવી. ઇ. સ. ૧૩૦૩માં મલેક કાફુરને ફોજ આપી વરંગળ જીતવા મોકલ્યો. તેણે માળવા, ખાનદેશ, ને મહારાષ્ટ્ર જીતી લેઈ લાંના રાજા રામદેવને દિલ્લી આપ્યો. તેણે પાદશાહની તાબેદારી કમ્બલ કરવાથી અલાઉદ્દી ને તેને માન સાથે તેની રાજધાનીમાં જવા દીધો ૧૩૦૬. વર્ષા કાફુરે ઈ. સ. ૧૩૦૯ માં તૈલંગણ પ્રાંતની રાજધાની વરંગળ જીતી લીધું. ને ૧૩૧૦ માં કર્ણાટક, તથા ૧૩૧૨ માં ઠેઠ રામેશ્વર સુધીનો મુલક જીતી, તે શહેરમાં એક મસીદ બંધાવી.

અલાઉદ્દીનના ધરડપણના બનાવ—એના પાછલા કાળમાં ગૂજરાતના લોકે બંડ કરી લાંના સૂબા અલખખાંને મારી નાંખ્યો. ચિતોડના રજપૂતોએ મુસલમાનોને કિલ્લા બહાર કાઢી મૂક્યા, અને રાણા હમીરે ચિતોડગઢ પાછે જીતી લીધો. દક્ષિણમાં રામદેવના જમાઈ હરપાળે ધણેક

(૧૯)

ઠેકાણેથી મુસલમાનોને મારી કાઢ્યા. એવી એવી વાતો સાંભળી અલાઉદ્દીનને બહુ ક્રોધ ચઢ્યો ને પોતાના હાથ ભોંયપર ધર્યા.

અનિયમીત ખોરાકથી તેનું શરીર બગડ્યું, તેથી તેને બધા ઉપર વહેમ આવવા લાગ્યો, માટે કોઈને પણ પોતાની પાસે આવવા ન દે. ફક્ત કાઠુરને ભરોસે રહી પોતાની બેગમને તથા બે વડા શાહખાને કેદ કર્યા. આખરે કાઠુરે તેને ઝેર દઈ ઈ. સ. ૧૩૧૫ માં મારી નાંખ્યો.

એ બાદશાહ ધર્માંધ, બુદ્ધિમાન, શરવીર, અભિમાની, ને જુલમી હતો. તેના કાયદા સારા હતા, તથા રાજનો સારો બદોબસ્ત રાખ્યો હતો, પણ જુલમી સ્વભાવને લીધે તે અલાઉદ્દીન ખૂની એ નામથી ઓળખાય છે.

ઉમર—૧૩૧૫-૧૩૧૬—અલાઉદ્દીન પછી તેના નાના દીકરા ઉમરને કાઠુરે ગાદીઉપર બેસાડી, બે મોટા દીકરાઓની આંખો ફેાડી, ને ત્રીજો મુબારક હતો તેને મારવા સાર મારા મોકલ્યા, મુબારક મારાઓને પોતાનાં ઘરેણાં આપી બચ્યો, ને કાઠુરને મારી નાંખાવી ગાદી ઉપર બેઠો.

મુબારક—૧૩૧૬-૧૩૨૦—એણે ગાદીઉપર બેસી પોતાના નાનાભાઈ ઉમરને આંધજો કર્યો, નેમોટા બે ભાઈઓને મારી નાંખાવ્યા, તથા ગૂંજરાતનું બંડ સમાવ્યું. દક્ષિણમાં હરપાળ ઉપર ચઢાઈ કરી તેને મારી નાંખ્યો, ને કેટલાક વેરા માફ કરી હોંશીઆરી બતાવી. પણ પછી રાજની લગામ ખુશ નામે નીચ જતના વજીરને સોંપી. પોતે દિલ્લામાં રહી, નહારા મોજશોખમાં પડ્યો. આખરે તેના વજીર ખુશ

૩૫૦એ ૧૩૨૦ માં તેને મારી નાંખાવી ગાદી ઉપર બેઠો.

ખુશરૂ—૧૩૨૦ એ મુસલમાન થયેલો ઢેડ હતો. પણ મુસલમાની ધર્મ ઉપર તેની પૂરી શ્રદ્ધા નહોતી તેણે કુરાન ઉપર બેશીને, તથા મસીહોમાં મૂર્તિઓ પધરાવીને પહાણુ અમીરોને ગુસ્સે કર્યા. કેટલાક અમીરોએ ખંડ કર્યા તેમને કાઢી મૂકી તેમની જગા ઉપર પોતાની જાતનાઓને લાવી બેસાડ્યા. છેલ્લે ગાજીખાં નામે પંજાબના હાકેમે તેનાપર ચઢાઈ કરી તેને મારી નાંખ્યો.

તઘલખ વંશ. ૧૩૨૦-૧૪૧૨.

ગ્યાસુદ્દીન—૧૩૨૦-૧૩૨૫—એનું બીજું નામ ગાજીખાં હતું. તે પંજાબનો હાકેમ હતો. સાંથી આવી તેણે ખુશરૂખાંને હરાવી મારી નાંખ્યો. પછી અમીરોએ તેને ગાદી ઉપર બેસવાને કહ્યું તેથી તે પાદશાહ થયો. પછી તેણે અંગાળા ઉપર સ્વારી કરી સાંતું ખંડ સમાવ્યું. સાંતો સૂબો બકારાખાં હતો તેને કાયમ રાખી પાછો આવ્યો. તેણે દિલ્લીમાં તઘલખા બાદ નામે કિલ્લો બાંધ્યો. એના દીકરા જુમાખાં (મહમુદ) એ તૈલંગાણુ ઉપર સ્વારી કરી જય મેળવ્યો, ને સાંથી પાછા આવી દિલ્લીની પાસે પોતાના આપની મુલાકાત લેવા સારૂ લાકડાનો મંડપ રચાવ્યો. તે મંડપ પડી જવાથી ગ્યાસુદ્દીન ચગદાઈને મરણ પામ્યો. પછી તેનો દીકરો મહમુદ ગાદી ઉપર બેઠો.

મહમુદ—૧૩૨૫-૧૩૫૧ એ વિદ્વાન. બુદ્ધિમાન ને બહાદુર, પણ નિર્દય, ગાંડો, ને અવિચારી હતો. એના વખત-

(૨૧.)

માં મોગલોએ પંજાબ ઉપર સ્વારી તેમને ધન આપી પાછા કાઢ્યા.

મહમદનાં અવિચારનાં કામ—(૧) ચીન તથા ધરાન જતવા મોટાં લશ્કર તૈયાર કર્યાં. તેમાં ચીનપર મોકલેલું લશ્કર હિમાલયમાં ઠંડથી મરણ પામ્યું. ને ધરાનપર મોકલવાને એકઠા કરેલા લશ્કરને પગાર નહીં મળવાથી તેઓ વેરાઈ જઈ લૂટફાટ કરવા લાગ્યા, તેથી દેશની ખરાબી થઈ. (૨) ભારે વેરા નાંખ્યા છતાં લઢાઈના ખર્ચને સારૂ તેને જોઈતાં નાણાં ન મળ્યાં ત્યારે તેણે ત્રાંખાનાણું ચલાવ્યું પણ પરદેશી વેપારીઓએ તે ન લીધાથી વેપાર રોજગાર બંધ પડ્યો, વેપારીઓ દૂરી ગયા, ને તેનો ખજાનો ત્રાંખાનાણાથી ભરાયો (૩) રાજધાની કરવાના વિચારથી દિલ્હીના લોકોને આઠસેં મૈલને છોટે દોડતાયાદમાં જઈને વસવાનો હુકમ કર્યો. ને આવજનમાં હજારો માણસ મરણ પામ્યાં. (૪) ગમતને માટે માણસનો શિકાર કરવાની યુક્તિ રચી, એટલે કેટલીક જગાને ઘેરી લઈ પછી તે ઘેરાવો ઓછો કરવા તથા તેમાં વચ્ચે જે માણસ આવે તેને કાપી નાંખવાનો હુકમ આપતો, આવી રીતે તેણે કનોજના લોકની કતલ કરાવી હતી. (૫) પોતાનો દાંત પડી જવાથી તેનાપર ઘણા પૈસા ખર્ચી કબર ચણાવી. વગેરે ઘણાં મૂર્ખાઈનાં કામ કર્યાં. આ આદશાહના રાજનો વિસ્તાર ઘણો હતો. પણ ધર્માભિમાનને લીધે તેણે હિંદુ રાજા રાણાઓ અને અમલદારો ઉપર ભરોંસો ન રાખ્યો. તેથી તેના રાજમાં બંડ થયાં, ને સૂઆઓ સ્વતંત્ર થઈ ગયા.

(૨૨)

૧૩૩૯માં પંડતળના સૂઆએ બંડ કર્યું તેને ગરદન માર્યો.

૧૩૪૦માં બંગાળામાં બંડ ઉઠ્યું તે સમ્યું નહીં.

૧૩૪૪માં કૃષ્ણાટક અને તૈલંગણના હિંદુ રાજાઓ સ્વતંત્ર થયા.

૧૩૪૭માં દક્ષિણમાં બેદરમાં હસનગંધુ (બદરખા)ના. મે સરદારે આક્ષણી રાજ સ્થાપ્યું તે ૧૫૦ વરસ ચાલ્યું.

૧૩૪૭માં ગૂજરાતમાં બંડ થયું તે સમાવી દક્ષિણ ગયો એટલે પાછું ગૂજરાતમાં ફરીને બંડ ઉઠ્યું. તેથી એક દમ ગૂજરાતમાં આવ્યો. ને બંડ ખોરોને હરાવ્યા, પણ તે ઓ સિંધમાં નાહા તેમની પાછળ જતાં એ પાદશાહ હઠ્ઠામાં ૧૩૫૧માં મરણ પામ્યો, ને તેનો બત્રિજો શીરોજ પાદશાહ થયો.

ફીરોઝુદ્દીન - ૧૩૫૧-૧૩૮૮ એ પાદશાહ લઢાઈના કામમાં કાચો હતો. તેથી તેણે ગૂજરાત તથા સિંધના બળવાખોરોનું મન મનાવ્યું. ને બંગાળાના સૂઆનું સ્વતંત્ર પાછું કબુલ રાખ્યું. એણે શાંતીથી રાજ કરી કેટલાંક લોકો ઉપયોગી કામ કર્યો. ૧ ખેતીને સાર પાણી પહોંચાડવા નદીઓમાંથી નેહરો ખોદાવી. તેમાંની જમનાની નેહર હાલ સુધી રહેલી છે. અને તેનો કેટલોક ભાગ અંગ્રેજ સરકારે સુધરાવી ખપમાં આણેલો છે. ૨. કુવા, તળાવ, ધર્મશાળાઓ રસ્તાઓ, ને નહાવાની જગાઓ બંધાવી, તથા રસ્તા ઉપર ઝાડો રોપાવ્યાં. ૩. નિશાળો, દવાખાનાં, પૂલો, મસીદો, વગેરે બંધાવી લોકોને સુખ કર્યું. એના પછી નીચેના ચાર પાદશાહ ગાદીએ બેઠા.

ગ્યાસુદ્દીન રજો	૧૩૮૮	૧૩૮૯	૧ વરસ.
અબ્બુઅકર	૧૩૮૯	૧૩૮૯	દોઢમાસ.
નાસરુદ્દીન	૧૩૮૯	૧૩૯૨	૩ વરસ.
સિકંદર	૧૩૯૨	૧૩૯૨	૧ માસ.

એમના વખતમાં કંઈ જાણવાલામક બનાવ બન્યા નથી.

મહમુદ રજો—૧૩૯૨-૧૪૧૨—એ નાસરુદ્દીનનો દીકરો હતો તેનામાં દમ નહિ હોવાથી ઈ. સ. ૧૩૯૪માં જુવાન પુરના અને ૧૪૦૧માં માળવા તથા ખાનદેશના સૂબાઓ સ્વતંત્ર પછે અમલ કરવા લાગ્યા.

એના વખતમાં ૧૩૯૮માં મોગલ પાદશાહ તૈમુર મધ્ય એશિયામાંથી જખરી ફેજ લઈ દિલ્લી ઉપર ચઢી આવ્યો, મહમદ ગુજરાત બણી નાશી ગયો. તૈમુરે દિલ્લી શહેર પાંચ દિવસ સુધી લૂટ્યું બાબુને કતલ કરી પુરકળ દ્રવ્ય અને બધીવાન લઈ પોતાને દેશ તાતાર ગયો. તે જો રસ્તે આવ્યો ગયો તે રસ્તાનાં ગામ લૂટ્યાં ને બાબુનાં. એવી રીતની ખરાબી કરી ગયા પછી મહમુદ પાછો આવ્યો ને દિલ્લીની ગાદી ઉપર નામનો પાદશાહ રહ્યો.

એનો મોકલેલો સૂબો જુદરખાં ગુજરાતમાં સ્વતંત્રપછે અમલ કરવા લાગ્યો. પણ પાદશાહ નામ ધારણ કર્યું નહિ. એણે ૧૪૦૩માં પોતાના દીકરા તાતારખાંને નાસરુદ્દીન મહમુદ એવો ઇલકામ આપી પાદશાહ ઠરાવ્યો અને દિલ્લીના પાદશાહની નામની તાબેદારી છોડી. પણ તે મરણ પામ્યો ત્યારે જુદરખાં મુજફરશાહ નામ ધારણ કરી પોતે પાદશાહ થયો. અકબરના વખત સુધી મુજફરશાહના વં-

(૨૪)

શમાં ગૂજરાતની પાદશાહી રહી તે દરમીઆનમાં થએલા પાદશાહોનાં નામ તથા ગાદીએ બેઠાનાં વર્ષ નીચે પ્રમાણે.

મહમદશાહ ૧લો.	૧૪૦૩
મુજફ્ફરશાહ ૧લો.	૧૪૦૭-૧૪૧૧.
અહમદશાહ ૧લો.	૧૪૧૧-૧૪૪૧.
મહમદશાહ ૨જો.	૧૪૪૧-૧૪૫૧.
કુતુબશાહ.	૧૪૫૧-૧૪૫૯.
દાજીદશાહ.	૧૪૫૯-૧૪૫૯.
મહમદશાહ ૩જો (બેગડો.)	૧૪૫૯-૧૫૧૩.
મુજફ્ફરશાહ ૨જો.	૧૫૧૩-૧૫૨૬.
સિકંદરશાહ.	૧૫૨૬-૧૫૨૬.
મહમદશાહ ૪થો.	૧૫૨૬-૧૫૨૬.
બહાદુરશાહ.	૧૫૨૬-૧૫૩૬.
મહમદશાહ ૫મો.	૧૫૩૬-૧૫૫૪.
અહમદશાહ ૨જો.	૧૫૫૪-૧૫૬૧.
મુજફ્ફરશાહ ૩જો.	૧૫૬૧-૧૫૭૩.

આ ચૌદ પાદશાહોમાં મુજફ્ફરશાહ સુધીની હકીકત ઉપર આવી ગઈ સુલતાન અહમદશાહે આશાવળના રાજા આશા બીલને હરાવી ઈ. સ. ૧૪૧૪માં અમદાવાદ શહેર વસાવી પાટણને બદલે તે શહેરમાં પોતાની રાજધાની કરી ને હાથ-મતીને કાંઠે અહમદનગર વસાવી ઈડરના રાજાને શહે પાડી. તથા મેવાડ, બુદી, કોટા વીગેરે ના રાજાઓને હરાવી તેમની કનેથી ખંડણી લીધી ને માળવા તથા દક્ષિણના પાદશાહો સાથે લડી ફતેહ મેળવી.

મહામદશાહ રજો—એણે ચાંપાનેરના રાવળ ઉપર ચઢાઈ કરી હતી પણ માળવાના પાદશાહે તેને મદદ કરી માટે તે પાછો લઠ્યો. તેથી અમીરોએ તેને મારી નાંખી કુતુબશાહને ગાદીએ બેસાડ્યો.

કુતુબશાહ—એણે માળવાની ફાજ સરખેજ સુધી આવી હતી તેને પાછો વાળી તથા ચિતોડના રાણાને નમાવ્યો. એણે બદરનો કિલ્લો તથા કાકરીડી તળાવ બંધાવ્યું. એના પછીના દાઉદશાહમાં કંઈ દમ નહોતા.

મહામદ બેગડો—એ નાની ઉમરનો હોવા છતાં તેણે સરદારોને તાબે કર્યા, ને જુનાગઢ તથા પાવાગઢનાં રાજા જીત્યાં તેથી તે બેગડો કહેવાય છે. એણે કચ્છ સિંધ ને માળવાના લોકોએ નમાવ્યા તથા મેહમદવાદ વસાવ્યું.

મુજફ્ફરશાહ રજો—એ નબળો હોવાથી ધડરના રાવે તથા ચિતોડના રાણાસંગે તેનો મૂલક લૂઠી હેરાન કર્યો એના પછીના સિંકદરશાહ તથા મહામદશાહ એ દમવગરના પાદશાહ થયા.

બહાદુરશાહ—એણે દક્ષિણનાં અહમદનગર વગેરે શહેરો લૂટ્યાં, માળવાપ્રાંત જીત્યો, ને ચિતોડના રાણા પાસેથી ખંડણી લીધી તથા દીવબંદરથી શીરંગી લોકોને પાછા કહાડ્યા. એના વખતમાં દિલ્લીના પાદશાહ હુમાયુએ આવી ચાંપાનેર વગેરે ગૂજરાતનો કેટલોક ભાગ જીત્યો. પણ હુમાયુ શિરશાહનું ખંડ સમાવવા આગ્રે ગયો, એટલે બહાદુરશાહે પોતાનો મુલક કબજ કર્યો. છેલ્લે ૧૫૩૬માં દીવબંદરના ફીરંગી ઉપર સ્વારી કરી તેમાં તે લોકો તેને દગાથી મારી નાંખ્યો.

(૨૬)

મહમદશાહ પખો—એણે હિંદુ રાજા, રાણા, ઠાકોરો, વીગેરેનાં ગામ ખુચી લેવાનો હુકમ કર્યોથી શિરોઈ, ડુંગરપુર, ઈંડર ને લૂણાવાડા વગેરેના ગરાશીઆ લઢવા ઉઠ્યા. હિંદુ-ઓને ઘોડે બેસવાની, સારાં લૂગડાં પહેરવાની, તથા તેહેવાર પાળવાની મના કરી હતી. આ નદારા પાદશાહને તેના ખુ-રાન નામના તોફરે મારી નાંખ્યો. એના પછી અહમદશાહ થયો તે તેના વજીર એતિયાદખાને હાથે માર્યો ગયો.

મુજફ્ફરશાહ ઉખે—એ અમદાવાદનો છેલ્લો પાદશાહ હતો એનામાં કંઈ દમ નહોતા માટે તેના સરદારો મુલક વહેંચી લઈ માંહોમાંહે લડતા હતા, એવામાં દિલ્હીના પાદ-શાહ અકબરે આવી ૧૫૭૩માં ગૂજરાતનું રાજ છતી લી-ધું ને મુજફ્ફરશાહને દિલ્હી લઈ જતાં તેણે આપઘાત કર્યો. એ રીતે ગૂજરાતનું રાજ દિલ્હીની પાદશાહી સાથે જોડાયું.

મહમુદતઘલખ—ઈ. સ. ૧૪૧૨માં મરણ પામ્યો ત્યાર પછી બે વરસસુધી સરદાર દોઝતખાં લોદીએ રાજ ચલાવ્યું ને પછી સૈયદવંશી પાદશાહને હાથ ગાદી ગઈ.

સૈયદવંશ. ઈ. સ. ૧૪૧૪-૧૪૫૦

ખીજરખાં—૧૪૧૪-૧૪૨૧. દોઝતખાંને હરાવી પં-જાબના સૂબા ખીજરખાંએ દિલ્હીનું રાજ લીધું. તે સાત વરસ રાજકરી મરણ પામ્યો. પછી તેનો દીકરો મુખારક પાદશાહ થયો.

મુખારક—૧૪૨૧-૧૪૩૩—એ પાદશાહને તેના વજીરે મારી નાંખી તેના બત્રિજ મહમુદને ગાદી ઉપર બેસાડ્યો.

મહમુદ—૧૪૩૩-૧૪૪૩ એના વખતમાં જુવાનપુર ત-

થા માળવાના સુલતાનોએ તેના પ્રાંતો છતી લીધા. તેનું રાજ જવાની તૈયારીમાં હતું, એટલામાં પંજાબના સૂબા બહીસોલખાંએ તેને મદદ કરી તેથી બચ્યું. તે દશ વરસ રાજ કરી ઈ. સ. ૧૪૪૩માં મરણ પામ્યો.

આલમ (અઝાદદીન) ૧૪૪૩-૧૪૫૦-મહમદ પછી તેનો દીકરો આલમ ગાદી ઉપર બેઠો એ દમવગરનો હોવાથી એના રાજની મર્યાદા છેક ધરી ગઈ હતી. છેલ્લે બહીસોલખાંને તે રાજ સોંપી, પોતે દિલ્હીથી ૭૦ મૈલ ઉપર ખુદાયુન નામે ગામ હતું ત્યાં ગયો ઈ.સ. ૧૪૫૦

લોદીવંશ ઈ. સ. ૧૪૫૦-૧૫૨૬.

બહીસોલખાં—૧૪૫૦-૧૪૮૮. એ પ્રથમ પંજાબનો સૂબો હતો. દિલ્હીની ગાદી એના હાથ આવી પછી તેણે ધીમેધીમે રાજ વધાર્યું તથા મજબુત કર્યું. ૨૬ વરસ સુધી જુવાનપુરના રાજા સાથે લડી તેનો પ્રાંત તાબે કર્યો. અને ૩૮ વરસ રાજ કરી. ઈ સ. ૧૪૮૮ માં મરણ પામ્યો.

સિકંદર—૧૪૮૮-૧૫૧૭-બહીસોલખાં પછી તેનો દીકરો સિકંદર પાદશાહ થયો. એ બહુ ધર્માંધ હતો. તેથી તેણે હિંદુ ધર્મને ઘણું નુકશાન કર્યું. એણે પોતાની રાજધાની આગ્રામાં કરી હતી. એના વખતમાં દિરંગી. (પોર્ટુગીઝ) લોકો પહેલ વહેલા હિંદમાં આવ્યા. તથા નાનકપંથ નીકળ્યો- તે ઈ. સ. ૧૫૧૭માં મરણ પામ્યો. પછી તેનો દીકરો ઇબ્રાહિમ પાદશાહ થયો.

ઈબ્રાહિમ—૧૫૧૭-૧૫૨૬—એ બેવકુફ તથા નયબો હતો. તેના કેટલાક સૂબાઓએ બંડ કર્યાં. તેમાં પંજા-

(૨૮)

બના સૂયા દોલતખાંએ બાબરને પોતાની મદદે બોલાવ્યો, બાબર ફેબ્રુ ૧૫૨૬ માં હિંદમાં આવ્યો ને પાણીપતની લડાઈમાં હમ્મીદખને મારી પોતે હિંદનો પાદશાહ થયો.

પ્રકરણ ૩ જી.

મોગલવંશ. ૧૫૨૬-૧૮૫૭

બાબર—૧૫૨૬-૧૫૩૦—એ બાર વરસની ઉંમરે ઇ. સ. ૧૪૯૪ માં અફઘાનિસ્તાનના ફરગાન પ્રાંતમાં પોતાના બાપની પૂઠે ગાદી ઉપર બેઠો, તેણે ૧૪૯૭માં પોતાના કાકાને હરાવી સમરકંદ જીત્યું, પણ ત્યાંના ઉસ્બેક લોકે બળવો કરી તેને કાઢી મૂક્યો. તેથી તે કાબૂલ ગયો ને ૧૫૦૪ માં તે રાજ જીતી લીધું. પછી બાવીશ વરસ ત્યાંનો બંદોબસ્ત કરવામાં ગાળી હિંદુસ્તાન જીતવાની તૈયારી કરી. પંજાબના સૂયા દોલતખાં લોદીના બેલાબાથી તે હિંદમાં આવ્યો. ને ૧૫૨૬ માં પાણીપતના મેદાનમાં હમ્મીદખને હરાવી દિલ્લીની ગાદી લીધી. તોપણ રજપૂતો સાથે લડવાનું બાકી રહ્યું. ચિતોડ અને તેની આશપાશના મુલકમાં સંગ નામે રજપૂત રાજા રાજ કરતો હતો. તેણે ઘણાક રાજાઓને પોતાની મદદે બોલાવી. ઇ. સ. ૧૫૨૭ માં ફતેપુર સીક્રી આગળ બાબર સાથે યુદ્ધ કર્યું. તેમાં બાબર ઘણી મુશીબતે જીત્યો. એ વખતથી તેણે દારૂ નહીં પીવાની બાધ લીધી હતી. ૧૫૨૮ માં બાબરે ચંદેરીને ઘેરો ઘાલ્યો. ત્યાંનો રાજા મેદનીરાય તેની સાથે બહાદુ-

રીથી લટયો ને માર્યો ગયો. તે પછી બાળરે અયોધ્યા, બંગાળા, ને બહાર પ્રાંતો જીતી લીધા ને આગ્રે આવ્યો. અહીં તેનો વડો શાહજહાં હુમાયુ માર્દો પડ્યો. તેથી તેણે કંઈ વહેમી ક્રિયા કરી, પરમેશ્વર પાસે માગ્યું કે હું માર્દ બાકી રહેલું આયુષ્ય મારા દીકરાને આપું છું. માટે હે! પ્રભુ તેને ઉગારી મને ઉપાડી લે. તે પછી તેનો દીકરો હુમાયુ સાગ્ને થવા લાગ્યો. પણ વહેમથી કે બીજા કોઈ કારણથી તેનું શરીર બગડ્યું ને તે ઈ. સ. ૧૫૩૦ માં મરણ પામ્યો. તેનું મુઠક કામુજ લઈ જઈ દાટ્યું. એ શૂરો, ચતુર, લોભી, ને ધીરજવાન હતો. પોતાની રૈયતને સુખી કરવાને હમેશાં ઉપાય કરતો. એને કુત્તરો ઘણા શોખ હતો. તથા પોતાના કુટુંબ ઉપર ઘણો ખર્ચ રાખતો, તેણે હિંદમાં ચાર વરસ ને બધું મળી ૩૬ વરસ રાજ કર્યું.

હુમાયુ—૧૫૩૦-૧૫૫૬ બાળરને ચાર દીકરા હતા. હુમાયુ, કામરાન, હિંદાલ, ને મિરજા અશ્કરી. હુમાયુ દિલ્લીની ગાદી ઉપર બેઠો. કામરાનના તાબામાં કદહારને પંજાબ, હિંદાલને તાબે સંબલપ્રાંત, ને મેવાતનો મુલક મિરજાઅશ્કરીના તાબામાં આવ્યો.

ધર્માદિમ લોદીના કાકા અક્રાઉદ્દીને બંડ કર્યું તેને ગૂજરાતના બહાદુર પાદશાહે મદદ કરી, તેથી હુમાયુએ જઈને તેને મદેસર આગળ હરાવ્યો ઈ. સ. ૧૫૩૫. પછી હુમાયુએ ગૂજરાતમાં જઈ ચાંપાનેરનો કુંગરી કિલ્લો જીતી લીધો. એવામાં શીરશાહ નામનો અફઘાન સરદાર જે યુનાન ગઢમાં રહેતો હતો તેણે હુમાયુ સામે બંડ કરી બંગાળા તથા બહાર પ્રાંતો જીતા. તેથી તેને સજા કરવા સાથે

હુમાયુને ગૂજરાતમાંથી એકાએક બંધું પડ્યું તેથી બહાદુર-
શાહે પોતાનો મુલક હાથ કર્યો- ઇ. સ. ૧૫૩૯ માં હુમા-
યુએ બકસર આગળ અને ૧૫૪૦ માં કનોજ આગળ
શીરશાહ સાથે યુદ્ધ કરી, પણ અને દેકાણે પોતે હાર્યો.
તેથી પોતાના કુટુંબને લઈને અમરકોટ શહેરમાં ગયો. ત્યાં
તેની રાણી હમીદાએ અકબર નામના પુત્રને જન્મ આપ્યો
૧૫૪૨. પછી પોતાના કુટુંબ સહિત હુમાયુ કાબુલ ગયો.
ન પોતાની રાણી તથા કુવરને પોતાના ભાઈના કબજામાં
સોંપી પોતે ધરાન ગયો. ત્યાંના પાદશાહ તમરખે તેની
પાસે શિલાપથ પાળવાની કબુલત લઈ ૧૪૦૦૦ સ્વારની મદદ
કરી, તે મદદ લઈ હુમાયુ કાબુલમાં આવ્યો. તે પ્રથમ
પોતાના ભાઈઓને વશ કરી પોતાના વજીર બેહરામ સહિત
હિંદમાં આવી. ઇ. સ. ૧૫૫૬ માં શીરશાહના વંશજો
પાસેથી દિલ્હીનું રાજ લીધું.

સૂરવંશ-૧૫૪૦-૧૫૫૬-૧૬

શીરશાહ—૧૫૪૦-૧૫૪૫. હુમાયુ હારીને સિંધમાં
નાશી ગયો ત્યારથી દિલ્હીનું રાજ શીરશાહને તાબે આવ્યું.
અંગાળાના મુબેદારે અંડ કરવાથી શીરશાહે તેને હરાવી તા-
બે કર્યો. ચિનોડ, રણથંભોર, ગ્વાલીઅર, કર્લીનર વગેરેના
હિંદુરાજ્યોને જીતવાને તેણે પ્રયત્નો કર્યા પણ કંઈ વળ્યું ન-
હિ. છેલ્લે ઇ. સ. ૧૫૪૫માં કર્લીનરને ઘેરો લાલ્યો હતો
ત્યાં દારખાનું સળગવાથી તે બળી મુઓ. એણે કુવા ત-
ગાવ, ધર્મશાળાઓ, રસ્તા, વિગેરે બંધાવી ભોકાને સુખી ક-
ર્યા. એના પછી તેનો દીકરો સલીમ પાદશાહ થયો.

સલીમશાહ—૧૫૪૫-૧૫૫૩ એણે દિલ્હીમાં એક મે-
હેલ બંધાવ્યો તેને સલીમગઢ કહેછે. તે ગ્વાલીયરમાં મરણ
પામ્યો પછી તેનો ભાઈ આદિલી પાદશાહ થયો.

આદિલશાહ—૧૫૫૩-૧૫૫૬. એણે હજીરા માણસોની
પ્રીતિ કરી તેમને મોટાં મોટાં ઇનામો આપીને પોતાનો
ખર્ચનો ખાલી કર્યો. પછી કેટલાક અમીરોની જગીરો જ-
મ કરી માટે તેમણે બંડ કર્યો. એવામાં ઈરાનના પાદશાહ
ની આપેલી મદદ લઈ હુમાયુ તેના સામે આવ્યો. ને પા-
ણીપતના મેદાનમાં આદિલીના વજીર હેમુને હરાવી દિલ્હી લી-
ધું, ૧૫૫૬. પણ એજ વરસમાં હુમાયુ પોતાના મહેલની
આરસની શીડીપરથી પડી જવાથી મરણ પામ્યો તે સોળ
વરસ બહાર રખડ્યો તે સુદ્ધાં તેણે ૨૬ વરસ રાજ કર્યું.
તેની પાછળ તેનો દીકરો અકબર પાદશાહ થયો.

મોગલવંશ.

અકબર—૧૫૫૬-૧૬૦૫—એ ચૌદવરસની ઉંમરે ગા-
દી ઉપર બેઠો. તેવખતે તેનો બધો કારભાર તેના
આપના વખતનો વજીર બેહરામ ચલાવતો હતો. તેબહાદુરને
નીમક હલાલ પણ ગર્વીષ્ટને ધાતકી હતો, લોકો તેને ખાન
બાખા એટલે રાજપિતા કહેતા. અકબરે તેના ગર્વીષ્ટ તથા
ધાતકી પણાથી કંટાળી રાજની લગામ પોતાને હાથ લીધી,
નેપોતાના સિવાય બીજા કોઈનો હુકમ માનવો નહીં એવો
ઠંઠેરો ફેરવ્યો. તેથી બેહરામને માહું લાગ્યું માટે તેણે પં-
જાબમાં જઈ બળવો કર્યો. અકબરે તેને પકડ્યો, પણ આ-
ગળની સારીનોકરીની ખુજ જાણીને તેના ઉપર દયા કરી તેનો

ગુનો માફ કર્યો. ને તેને પેનશન આંધી આપ્યું. પછી બેહે-
રામ મક્કે જત્રા કરવાસાર જતો હતો. તેવામાં ગૂજરાતમાં
તેના કોઈ પઠાણ દુસ્મને તેને મારીનાંખ્યો. ઈ. સ. ૧૫૬૦.

અકબરને નાનો જણી તેના સરદારો તેને ગાંડવા નલા-
વ્યાથી તેમને વશકરવાને તેણે પ્રથમ ગોડવણ કરી ખાન જ-
માનને જીવાનપુરમાં રાખ્યો હતો, તેણે ખંડકરવાથી તેને
હરાવી તાબે કર્યો. આદમખાંને માળવાનો સૂએ નીમ્યો હતો.
પણ તે સ્વતંત્ર થવાથી પાદશાહે તેને વશ કર્યો. પોતાના
સરદારોને વશ કર્યા પછી રજપૂત રાજાઓનો અંદો
ખસ્ત કરવામાં ચિત્ત પરોવ્યું. આગળના પાદશાહેને અ-
ફઘાનિસ્તાન અને મધ્ય એશિયામાંથી લશ્કરી મદદ મળતી,
પણ તે પ્રાંતો અકબરના તાબામાં નહીં હોવાથી તેવીમદદ
મળવાની તેને આશા નહોતી, માટે તેણે પોતાને જોઈતી
મદદ ભરત ખંડમાંથી મેળવવાની ગોઠવણ કરી. રજપૂત
રાજાઓને વશ કરી તેમની સાથે દોરતી તથા સગાઈ કરી.
કેટલાક રજપૂત રાજાઓની કન્યાઓને પરણ્યો, તથા પો-
તાના દીકરાઓને પરણાવી રજપૂતોનું માન રાખી તેમને
મોટા હોદ્દાઓ આપ્યા.

અકબર જેપૂર તથા જોધપૂરના રાજાઓની કુંવરીઓને
પરણ્યો, અને જેપૂરના રાજાના કુંવર ભગવાનદાસની કુંવરી
વેરે પોતાના દીકરા સલીમને પરણાવ્યો. ચિતોડના રજપૂત
રાજાએ સુસલમાનોને કન્યા આપવાની નાપાડી અકબરનું
ઉપરી પાણું કપ્પલ ન કર્યું, તેથી અકબરે ચિતોડ ઉપર સ્વારી
કરી, રાણો ઉદેસીંગ નાશીગયો, પણ તેનો સરદાર જેમલ

ચિતોડ ગઢનું રક્ષણ બહુ બહાદુરીથી કરતાં પોતાના ૮૦૦૦ રજપૂતો સાથે મરાયો, ને અકબરે ચિતોડ લીધું ઈ. સ. ૧૫૬૮. ઉદેસીંગ તાબે ન થતાં અરવલ્લીના ડુંગરોમાં બરાયો, પછી તેના કુંવર પ્રતાપસિંહે ધીમે ધીમે પોતાનો મુલક જીતી લઈ, ઉદેપૂર વસાવી ત્યાં પોતાની રાજધાની કરી. હાલ પણ ત્યાં તેના વંશજો રાજ કરે છે.

અકબરે કરેલા સુધારા—(૧) મુસલમાનોની પેઠે હિંદુઓને તેમની લાયકી પ્રમાણે મોટા હોદ્દાઓની જગાઓ આપી.

(૨) જજો આ વેરો તથા જજોના વેરો માફ કર્યો. (૩) સતી થવાનો રીવાજ બંધ કર્યો. (૪) આળસની બંધી કરીને પૂનર્લક્ષ કરવાની છૂટ આપી. (૫) વિદ્વાનોને આશરો આપ્યો. (૬) રૈયતને પોતાની મરજી પ્રમાણે ધર્મ પાળવા દીધો. **અકબરના રાજના કેટલાક બનાવોની સાલવારી નોંધ.**

૧૫૬૬ આગ્રામાં કિલ્લો બાંધી પોતાની રાજધાની તે શહેરમાં કરી. ને ૧૫૭૨ માં માળવા પ્રાંત જીતી લીધો.

૧૫૭૩ માં ગુજરાતના ત્રીજા મુજદ્દરને હરાવી તે પ્રાંત દિલ્હી સાથે જોડી દીધો. તે આલમગીર બીજાના વખતમાં મરેઠાને હાથ જતાં સુધી મુગલ બાદશાહના તાબામાં રહ્યો. તે દરમિયાન તેમના તરફના પચાસેક સુબેદાર ગુજરાતનો કારભાર કરવાને આવ્યા હતા છેલા સુબેદાર જુવામદખાં બાખીને દામાજી ગાયકવાડે અને પેશ્વાના ભાઈ રઘુનાથ રાવે જાગીર આપી રાજ સત્તા કબજે કરી. જુનાગઢ, રાધનપૂર, અને વાડાસિનોરના નવાબો એ છેલ્લા સુબેદારના વંશજ છે.

૧૫૭૪ ઝોઠીઆ પ્રાંત ટોડરમલે જીત્યો ને ૧૫૯૨ માં માનસીંગે તાબે કર્યો.

૧૫૭૬ બંગાળાપ્રાંત શીરશાહના વંશના દાઉદ પાસેથી ટોડરમલે જીતી લીધો, ને ૧૫૯૨ માં તામે ક્યો.

૧૫૮૫ અકબરનો બાઈ હકીમ કાબુલમાં મરણ પામવાથી તે પ્રાંત તેના કબજામાં આવ્યો.

૧૫૮૬ કાશ્મીરનું મુસલમાની રાજ અકબરે જીત્યું, ને ૧૫૯૨ માં સંપૂર્ણ તામે કર્યું.

૧૫૯૨ સિંધપ્રાંત ત્યાંના હિંદુરાજ પાસેથી જીતી લીધો.

૧૫૯૨ કંદહારપ્રાંત ઇરાની લોકો પાસેથી જીતી લીધો.

એ પ્રમાણે ઉત્તર હિંદુસ્તાનમાં બંદોબસ્ત કર્યા પછી દક્ષિણ જીતવાનો વિચાર કર્યો. મહમદ તખલખના વખતમાં દક્ષિણમાં બ્રાહ્મણી વંશ સ્થપાયો હતો. તેમાંથી આગળ જતાં પાંચ રાજ થયાં (૧) અહમદનગરમાં નિજમશાહી. (૨) વિજયપુરમાં આદિલશાહી. (૩) ગોવલકોંડામાં કુતુબશાહી. (૪) ઇલીચપુરમાં ઇબ્રાહિમશાહી. (૫) બેદરમાં બીર શાહી. એમાંથી અહમદનગરનો પાદશાહ ગુજરી જવાથી ચાર જણ ત્યાંની ગાદીનો દાવો કરતા હતા. તેમાંના એકે અકબરની મદદ માગી, અકબરે પોતાનો દીકરો મુરાદ જે ગુજરાતનો સૂબો હતો તેને મોકલ્યો. અહમદનગરમાં ચાંદબીબી કરીને બહાદુર સ્ત્રી હતી, તે તેના સામે યઠ. પણ આખરે વરાડપ્રાંત મુરાદને આપી તેની સાથે સલાહ કરી ઈ. સ. ૧૫૯૬. આગળ જતાં તે પ્રાંતના કબજા સંબંધી તકરાર ઉડી તેથી અકબર પ'ડે અહમદનગર ગયો. ત્યારે પણ ચાંદબીબીએ પહેલાંની પેઠે બહાદુરી બતાવી. પણ તેના લસ્કરી માણસોએ દગાથી તેને મારી નાંખી ૧૫૯૯.

તેથી અહમદનગર અકબરના તાબામાં આવ્યું. સાંથી પાછા આવતાં ખાનદેશ હત્યો.

યુસફજી લોકોનું ખંડ—પંજાબની વાવ્ય કોણુ માં યુસફજી એટલે રોશનીઆ પંથના પહાડી લોકો રહેતા હતા. તેમણે ખંડ કરવાથી તેમને છતવા સાડ અકબરે પોતાના સરદાર જેનખાં તથા ખીરખલને ફોજ આપી મોકલ્યા ઈ. સ. ૧૫૮૬. પણ એ બેમાં સંપ નહીં હોવાથી ખીરખલ માંયો ગયો ને જેનખાં પાછો આવ્યો. પછી ટોડરમલ તથા માનસીંગને મોકલ્યા. તેમણે યુસફજી લોકના સરદાર જલાલને ઈ. સ. ૧૬૦૦ માં મારી નાંખી બંદોખસ્ત કર્યો.

અકબરનું મરણ—એને ત્રણ છોકરા હતા. (૧) સલીમ (૨) દાનીઆલ. (૩) મુરાદ તેમાંથી સલીમ સિવાયના બે અકબર છતાં દારૂના વ્યસનથી મરણ પામ્યા હતા. અને સલીમ દારૂડીયો ને નઠારો હોવાથી તેના મનને ઘણું ખેદ થતો હતો. તેવામાં અકબર માંદો પડ્યો. માટે તેની પાછળ ગાદીએ બેસાડવાને સલીમના દીકરા ખુશરૂને માટે ખટપટ થવા લાગી, તેથી અકબરે પોતાના બધા સરદારોને બોલાવી તેમની સમક્ષ પોતાની તરવાર સલીમને બંધાવી ગાદી ઉપર બેસાડ્યો. ને તેમને સલીમને મદદ કરવાની ભલામણ કરી. તેથી ખુશરૂના પક્ષનાઓનું કંઈ ચાલ્યું નહીં.

અકબરની રાજનીતિ—(૧) એણે તમામ જાતની રૈયતને સરખી ગણી, હરકોઈ લાયક આદમી ને મોટા હોદ્દાઓની જગાઓ આપવામાં ભેદ રાખ્યો નહી. (૨) ખ્રિસ્તી, પારસી, મુસલમાન, ખ્રીસ્તિ વગેરે ધર્મના પંડિતોની

સભા પોતાના દરબારમાં ભરી ધર્મ ચર્ચા કરતો. (૩) હરેક માણસને પોતાની મરજી પ્રમાણે ધર્મ માનવાની આપી હતી.

રાજની વ્યવસ્થાને અર્થે તેણે પોતાના રાજના પંદર ભાગ પાડી, તે દરેક ભાગપર એક એક સૂબો નીમ્યો હતો તેમને લશ્કરી તથા દીવાની સંપૂર્ણ સત્તા આપી હતી. સેનાપતિઓને જાગીરને બદલે પગાર આપવાનો ધારો કર્યો હતો. અને મૂખ્યાઓ બરોબર બદાબસ્ત રાખે છે કે નહીં, તેની ચોક્કશી પડે રાખતો.

અકબરની જમાબંધીની રીત—ખેડુનોના ઉપર જુલમ ન ગુજરે તેથી તેણે પોતાના રાજમાં જમાબંધીની રીત બાંધી (૧) એક સરખા માપથી તમામ જમીન મપાવી. (૨) દરવીઘે દરવરસે કેટલો પાક થાય છે તે નક્કી કર્યું, ને તેનો ત્રીજો હિસ્સો સરકારે લેવાનું ઠરાવ્યું. (૩) દાણાને બદલે રોકડું નાણું લેવાનું ઠરાવ્યું તેમ છતાં કોઈ દાણા આપે તો તે લેવાની છુટ રાખી હતી. આ પ્રમાણે જમીનની તપાસણી પહેલાં વરસો વરસ કરવામાં આવતી. પાછળથી તેમાં સુધારો કરી દશ દશ વરસે જમાબંધી કરવાનો ઠરાવ કર્યો. હાલ અંગ્રેજી રાજમાં ત્રીશ વરસે ફરીને જમાનની સરવૈ થાય છે.

અકબરના રાજમાં જમીનનું મેહેસુલ સાડાસતર કરોડ રૂપીઆ અને તેની કુલ પેદાશ ૪૨ કરોડની હતી.

અકબરના સરદારો—(૧) ટોડરમલ એ હિંદુ સરદારે જમાબંધી બાંધવામાં ઘણી મદદ કરી. (૨) માનસિંગ એ

જેપૂરના રાજા ભગવાનદાસનો દીકરો હતો. તેને અકબરે પોતાનો વડો સેનાપતિ નીમ્યો હતો. તેણે પંજાબ, ઓઢી આ વગેરે પ્રાંતો જીતવામાં ઘણી મદદ કરી હતી. (૩) ભગવાનદાસ પંજાબનો સૂબો હતો. (૪) અબુલ ફઝલ. એ વસુલાત ખાતાનો પ્રધાન હતો. તેણે “આઈન અકબરી” એટલે અકબરના કાયદાનું પુસ્તક રચ્યું છે. (૫) ફૈઝ અ અબુલ ફઝલનો ભાઈ હતો. એ મોટો વિદ્વાન હતો. તેણે સંસ્કૃતનો અભ્યાસ કરી, મહાભારત, અને રામાયણ વિગેરે પુસ્તકોના દ્વારશીમાં તરજુમા કર્યા. (૬) ખીરખાન એ સરદાર કવિ હતો એ સિવાય ગંગ એ અકબરના દરબાર માં મોટો કવિ અને તાનશેન ગવૈયો હતો, વળી મીરજાખાં, જૈનખાં વીગેરે ઘણા સરદારો હતા.

સલીમ—૧૬૦૫-૧૬૨૭ એ જહાંગીર (દુનીયા જીતનાર) નામ ધારણ કરી ગાદી ઉપર બેઠો. પોતાના બાપની રાજનીતિ તથા ધર્મ પ્રમાણે ચાલી કારભાર ચલાવ્યો. એના સામે એના મોટા દીકરા ખુશરુએ બંડ કર્યું. તેને પકડી કેદ કર્યો તે તેનાં ૭૦૦ માણસોને મારી નાંખ્યાં.

નૂરજહાં—(દુનીયાનું તેજ) જહાંગીરે ગાદીપર બેઠા પછી ઈ. સ. ૧૬૧૧ માં નૂરજહાં સાથે લગ્ન કર્યું. એ બાઈ કંદહારમાં આવી રહેલા કોઈ ગરીબ ઈરાની ઉમરાવની બેઠી હતી. તેનો બાપ બીડમાં હોવાથી તેને મારી નાંખવાનો વિચાર કરતો હતો. તેવામાં કોઈ વેપારીએ તેને વેચાતી લીધી, અને તેની માને ધાવ તરીકે નોકર રાખી પછી તે દિલ્હીમાં આવી રહ્યાં. ત્યાં અકબરના જનાનખા-

નામાં નૂરજહાં આવતી જતી તે જહાંગીરના જોવામાં આવી. તે રૂપાળી હોવાથી જહાંગીરે તેને પરણવા ચાહ્યું. પણ અકબરને તે પસંદ નહીં પડવાથી શીરઅફઘાન નામે ધરાની સરદાર સાથે તેને પરણાવી બંગાળે મોકલી દીધી. અકબરના મરણ પછી જહાંગીરે એ બાઇના ઘણીને મારી નાંખાવી તેની સાથે લગ્ન કર્યું. નૂરજહાંએ જહાંગીરની પ્રીતિ મેળવી અને પોતાના બાપને તથા બાઈ અસોફખાને મોટી મોટી જગાઓ અપાવી પોતાની આંકળીઆટ દીકરી હતી તે જહાંગીરના દીકરા શહરીયાર સાથે પરણાવી.

જહાંગીરના દીકરા ખુરમે ઈ. સ. ૧૬૧૪ માં ઉદેપુરના રાણા અમરસિંગને હરાવી તાબે કર્યો. તેથી પાદશાહે તેને શાહનો ખિતાબ આપ્યો. એ શાહજહાંને ફોજ આપી દક્ષિણ જીતવા મોકલ્યો. દક્ષિણમાં અલમદનગરનું રાજ અકબરે તાબે કર્યું હતું. પણ ત્યાંનો વજીર મલિકઅર ૧૬૧૦માં સ્વતંત્ર થયો હતો. માટે શાહજહાંએ તેને હરાવી તાબે કર્યો.

શાહજહાંનું બંડ—જહાંગીરનો મોટો દીકરો ખુશરુ કંદખાનામાં મરણ પામ્યો હતો. અને શાહજહાં પરાક્રમી નીકળવાથી પાદશાહની તેના ઉપર પ્રીતિ હતી. પણ નૂરજહાંની મરણ પોતાના જમાઇ શહરીયારને ગાદી અપાવવાની હોવાથી તે શાહજહાંની અદ્દેબાઇ કરતી. એવામાં કંદહાર ધરાની લોકોએ જીતી લીધું. તેથી ત્યાં જઈ તે પાછું જીતી લેવાનો હુકમ શાહજહાંપર પાદશાહ પાસે લખાવ્યો. તે શાહજહાંએ માન્યો નહીં. સારે તેની પાસેનું લસ્કર આગ્રે મોકલવા હુકમ કર્યો. તેપણ નહીં માનતાં તેણે બંડ

કર્ચું. માટે તેને સજ્જ કરવા શાહજહાં પરવીઝને તથા મોહમ્મતખાં નામે સરદારને મોકલ્યા. તેમણે શાહજહાંને હરાવ્યાથી તે દક્ષિણમાં નાશી ગયો. મોહમ્મતખાં તેની પાછળ ગયો ત્યારે તે બંગાળે ગયો. અને ત્યાંથી પાછો દક્ષિણમાં આવી અહમદનગરના વજીર મલિકખાંને મળી ગયો. છેવટ બાપ પાસે મારી માગી તાબે થયો.

મોહમ્મતખાંનું બંડ--એ સરદારનું બળ તથા સત્તા વધતી જતી જોઈ નૂરજહાં તેની અદેખાઈ કરવા લાગી. પૈસા ઉઘાપત કરવાનું તહોમત તેને માથે મૂકી પાદશાહની હજુરમાં બોલાવ્યો. મોહમ્મતખાં શૂરવીર તથા ચતુર હતો તેથી નૂરજહાંનું કપટ સમજ્યો અને જેવખત જહાંગીર પાદશાહ જલમ નદી ઉતરતો હતો તે વખતે તેને પકડી કેદ કર્યો ૧૬૨૬. ખીજે દિવસે નૂરજહાંએ પાદશાહને છોડાવવાને પ્રયત્ન કર્યો પણ કંઈ ફાવ્યું નહીં ત્યારે પોતે પણ પાદશાહ જોડે કેદમાં આવી. પછી મોહમ્મતખાંના લશ્કરમાં પોતાનાં મળતીઆં માણસો રખાવી કપટથી પોતે તથા પાદશાહ તેના કબજામાંથી છૂટ્યાં. મોહમ્મતખાં નાશીને દક્ષિણમાં શાહજહાં સાથે મળી ગયો. પછી જહાંગીર કાશ્મીર ગયો ત્યાં ઈ. સ. ૧૬૨૭ માં દમના રોગે મરણ પામ્યો.

આં પાદશાહના વખતમાં ઈંગ્લાંડના રાજાએ ઈ. સ. ૧૬૧૫ માં સરટામસરો નામે વકીલને તેના દરબારમાં મોકલ્યો હતો. તેણે જે હકીકત લખી છે તે ઉપરથી તથા જહાંગીરે પોતાનું રોજનામું લખ્યું છે તે ઉપરથી માલમ

પડે છે કે એ પાદશાહ અતડો, બુદ્ધિમાન, ને ન્યાયી હતો. તે ઘણો નીશો કરતો. તોપણ પોતાની રૈયતને દાડ પીવાની મના કરી હતી. ઇનસાફ માગવા આવનારને હરકત ન પડે એટલા માટે તેણે પોતાના મેહેલમાં એક ઘંટ બાંધી તેની દોરી મેહેલની બહાર રાખી હતી. તેથી ફરીયાદ કરનાર બારેબાર તેને અરજ કરી શકતા. એને અદલનો ઘંટ કહેતા. એના રાજમાં તમાકુ પીવાનો ચાલ નીકળ્યો. એના રાજની કુલ પેદાશ—૫૦ કરોડ રૂપિયા હતી.

શાહજહાં—૧૬૨૭—૧૬૫૮. જહાંગીર મરણ પામ્યો ત્યારે શાહજહાં દક્ષિણથી આવી અસોફખાં તથા મહોબતખાંની મદદથી ગાદી ઉપર બેઠો. ને નૂરજહાં ને કેદ કરી, તથા શહરીયાર વગેરેને મારી નાંખ્યા. ઇ. સ. ૧૬૩૦માં માળવાના સૂબા ખાંજહાં લોદીએ ખંડ કર્યું તે પણ માર્યો ગયો. ત્યાર પછી ઉત્તર હિંદુસ્તાનમાં શાંતિ ચાલી.

૧૬૩૬ માં અહમદનગર તથા ઇલીચપુરનાં રાજ જીત્યાં. તે વખતે દક્ષિણમાં મરેઠા જોરપર હતા, તેમના સરદાર શાહજીએ અહમદ નગરની વજીરાત લીધી, પણ તેનું કંઈ ચાલ્યું નહીં, અને પાદશાહ સાથે સલાહ કરવી પડી.

૧૬૩૭ કંદહાર તથા કાબુલ જીત્યાં, પણ કંદહારપ્રાંત ઇરાનીઓએ ૧૬૫૩ માં પાછો જીતી લીધો. તે ફરીને લેવા સાફ ઔરંગઝેબ તથા દારાએ બેવાર પ્રયત્ન કર્યા પણ કાંઈ વળ્યું નહીં.

૧૬૫૭—બેદરનું રાજ લીધું. ને શાહજહાં ઔરંગઝેબે

ગોવલકોંડા તથા વિઙ્ગપુરના રાજાઓને ખંડણી આપવાની જરૂર પાડી.

ઐરંગજેખનુંખંડ—શાહજહાંને ચાર છોકરા હતા. દારા, સૂઝ, ઐરંગજેખ, ને મુરાદ, તે દરેકને મોટા મોટા હોદ્દા આપી પ્રાંતોના સૂબા નીમ્યા હતા. દારાને પોતાની પાસે રાખ્યો હતો. ને સૂઝ ખંગાળાનો, મુરાદ ગૂજરાતનો, અને ઐરંગજેખ દક્ષિણનો સૂબો હતો. ૧૬૫૭ માં બાદ-શાહ માંદો પડ્યો ત્યારે તેઓ પોતાપોતાને પાદશાહ કહેવડાવવા લાગ્યા. સૂઝ ચઢી આવ્યો તેથી દારાએ તેને બનારસ આગળ હરાવીને નસાડી મૂક્યો. પછી શાહજહાં સાંજે થવાથી રાજકારભાર પોતાને હાથ લીધો. પણ તેના દીકરાઓ માંહે માંહે લડવા લાગ્યા ઐરંગજેખે મુરાદને ભોળવી રાજ અપાવવાની લાલચ બતાવી પોતાના પક્ષમાં લીધો. પછી ઐરંગજેખ અને મુરાદની એકઠી મળેલી ફોજ દારા સામે ચાલી. દારાએ ઉજ્જન આગળ સંપીલાભાઈ-ઓ સાથે લઠાઇ કરી, પણ તેમાં હાર્યો. તેથી મુરાદ તથા ઐરંગજેખ આગળ ચાલ્યા, અને આગ્રા આગળ દારાને ફરીને હરાવી નસાડી મૂક્યો. પછી ઐરંગજેખ આગ્રા છૂટી પોતાના બાપ પાસે ગયો. તેણે એને ગાદી આપવાની ના પાડવાથી તેને કેદ કર્યો, અને પોતાના ભાઈ મુરાદને પણ દગાથી બંધીખાને નાંખી ઇ. સ. ૧૬૫૮ માં ઐરંગજેખ પાદશાહ થયો.

શાહજહાંના રાજની હકીકત—એ પાદશાહે કરક-સરથી ઘણો પૈસો એકઠો કર્યો, ને તે વડે સારાં સારાં મકાનો બંધાવી વૈભવ ભોગવવા લાગ્યો. દિલ્લીમાં જુમામ-

સીદ, રાજમેહેલ વગેરે સારી સારી ઇમારતો બંધાવી તથા આગ્રામાં મોતી મરજીને તાજ મેહેલનામે સુંદર આર-સની ઇમારત બંધાવી. એના જેવું સુંદર મકાન દુનિયામાં બીજું નહીં હશે. એના સરદાર અલીવર્દિ ખાંએ ઇમારતી કામમાં તેને સારી મદદ કરી હતી. વળી એણે સાડા છ કરોડ રૂપિયા ખર્ચા પોતાને ખેસવા માટે મયૂરાસન બંધાવ્યું. તેની પૂછડીમાં હીરા, માણેક, મોતી, પાનાં, વગેરે નંગ જડાવ્યાં હતાં. એના વખતમાં દેશ આખાદ ને રૈયત સુખી હતી, અને તેના દરબારનો ભપકો સારો હતો.

ઐરંગઝેબ—૧૬૫૮-૧૭૦૭. એણે પોતાના બાપને પદબ્રષ્ટ કરી આલમગિર નામ ધારણ કરી ગાદી ઉપર બેસી પોતાના બાઈએનો નાશ કર્યો. પ્રથમ દારા ઉપર ચઢાઈ કરી અજમેર આગળ તેને હરાવ્યો. તેથી દારા નાશી સિં-ધમાં ગયો, ત્યાંના જુના તાલુકદારે તેને તથા તેના દીકરાને પકડી દિલ્લી મોકલી દીધા આલમગિરે તેને થોડીવાર કેદમાં રાખી ૧૬૫૯ માં મારી નાંખાવ્યો. પછી સુબ સાથે લ-ઢાઈ કરી તેને આરાકાનમાં નસાડી મૂક્યો. ત્યાં તે ૧૬૬૦ માં મરણ પામ્યો, અને મુરાદને ૧૬૬૧માં કેદખાનામાં મારી નાંખાવ્યો. તથા દારાનો દીકરો સુલેમાન ગ્વાલીયર-ના કીલામાં કેદ હતો તે પણ મરણ પામ્યો. એ પ્રમાણે પોતાના બાઈ બત્રિજએને મારી આલમગિર શાંતીમાં રાજ કરવા લાગ્યો.

૧૬૬૨માં આસમપર ચઢાઈ કરી, પણ ત્યાંના ખરાબ હવા પાણી અને ડુંગરી પ્રદેશને લીધે પાછું આવવું પડ્યું.

પાછાં આવતાં વાટમાં તે ફોજનો સરદાર મીરજુમ્લા મરણ પામ્યો.

રજપૂતો સાથે અણબનાવ—રજપૂત રાજ્યો સાથે અકબરે પ્રીતિથી વર્તી તેમને પોતાના મિત્ર કર્યા હતા, પણ ઔરંગઝેમે ધર્મોપણાથી હિંદુ મુસલમાન વચ્ચે ભેદ ગણી હિંદુઓને સરકારી મોટા હોદ્દાઓની નોકરીમાંથી બાતલ કર્યા તથા અકબરના વખતથી નીકળી ગયેલો જજીઆ વેરો ભેરો શરૂ કર્યો. તેથી ઘણાક હિંદુઓ નામુશ થઈ તેના સામે થયા.

આ વખતે રજપૂતોનાં ત્રણ મોટાં રાજ હતાં. (૧) જ્ઞેધપૂર, (૨) જ્ઞેપુર, (૩) ઉદેપુર, તેમાં જ્ઞેધપુરનો રાજા જસવંતસિંહ જે કામુલનો સૂબો હતો, તે મરણ પામવાથી તેનાં બાઈડી છોકરાં હિંદમાં આવતાં હતાં તેમને પકડવાની ઔરંગઝેમે કોશિષ કરી. તેમને ઉદેપુરના રાણા રાજસીંહે ઘણી મહેનતે બચાવ્યાં, ને જ્ઞેધપુર મોકલી દીધાં. તથા જજીઆવેરાની સામે રજપૂત સેનાની આગેવાની રાજસીંહે કરી હતી તેથી ઔરંગઝેમે મોટી ફોજ પોતાના શાહજ્ઞદા અકબરની સરદારી નીચે ઉદેપૂર મોકલી. તે વખતે રજપૂત સરદાર હુર્ગોદાસે શાહજ્ઞદા અકબરને રાજ અપાવવાની લાલચ બતાવી સૈન્યસહિત પોતાના પક્ષમાં લીધો ૧૬૮૦. પણ આ લમગિરે મોગલ સૈન્યને સમજાવી પોતાના પક્ષમાં લીધું. તેથી અકબર નાશી દક્ષિણમાં મરેશને આશ્રે ગયો. ત્યાં નહીં કાવવાથી ધરાન જતો રહ્યો ને મરણ પામ્યો. રજપૂતો હિંમત નહિ હારતાં બહાદુરીથી લઢયા. આખરે ઔરંગ-

જેએ ઈ. સ. ૧૬૮૧માં તેમની સાથે સલાહ કરી.

દિલ્હીની પાસેના નારનોળ ગામમાં સતનરામી પંથના દિંદુઓએ ઔરંગઝેબના ગુલમથી બળવો ડાહ્યો. તેમને ઈ. સ. ૧૬૭૬ માં હરાવ્યા. વળી પંદરમા સેંકડામાં નાનક શાહે પંજાબમાં શીખ ધર્મ સ્થાપ્યો હતો. તેમના ઉપર ગુલમ કરવાથી નાનકથી દશમા પુરૂષ ગુરૂગોવિંદે શીખ લોકોને હથિઆર જલાવી મુસલમાન સામે લડવાને ઉશ્કેર્યા.

દક્ષિણ ઉપર ચઢાઈ—ઔરંગઝેબે પોતાના આપના વખતમાં દક્ષિણમાં વિજાપુર તથા ગોવલકોડાનાં રાજને ખંડણી આપવાની જરૂર પાડી હતી. તોપણ તે સંપૂર્ણ જતાયાં નહોતાં. તેથી તેમને જીતવાને માટે ઈ. સ. ૧૬૫૮થી ૧૬૮૩ સુધી પ્રયત્નો કર્યા, ને છેલ્લે ૧૬૮૮માં એ જાને રાજ જીતી લીધાં. એ વખતે દક્ષિણમાં, મરેઠા જોરપર હતા. તેમને વિજાપુર અને ગોવલકોડાના રાજમાંથી નવરાં પડેલાં લસ્કરી માણસો આવી મળ્યાં તેથી, મરેઠા વધારે જોરાવર થયા. તેમનેવશ કરવાને ઔરંગઝેબ ૧૭૦૭માં અહમદનગરના કિલ્લામાં મરણ પામ્યો ત્યાંસુધી મથ્યો પણ કંઈ વળ્યું નહીં.

મરેઠા—માલોજી અહમદનગરના રાજમાં નોકર હતો. તેને શાહજીનામે પુત્ર થયો અને એ શાહજીનો દીકરો શીવાજી મરેઠીરાજ સ્થાપનાર મૂળ પુરૂષ હતો. તે ઈ. સ. ૧૬૨૭માં જન્મ્યો હતો. તેના આપને અહમદનગર અને વિજાપુરના રાજઓએ બે જગીરો આપી હતી. (૧) સતારાની દક્ષિણે (૨) તંજાવરમાં. શીવાજી પોતાની મા પાસે પહેલી જગીરમાં

રહેતો હતો. તેને કેવળણી આપવાને દાદાજીકોડ દેવનામે બ્રાહ્મણને રાખ્યો હતો. શીવાજી બહુ બધ્યો નહીં પણ હથિઆર વાપરવાનું તથા ઘોડે બેસવાનું કામ સારી રીતે શીખ્યો. અને ઉમર લાયક થતાં આસપાસના પહાડી લોકોને એકઠા કરી, તથા હિંદુઓમાં ધર્માભિમાન ઉત્પન્ન કરી, વિજ્ઞપુર તાબાના કેટલાક ડુંગરી કિલ્લા જીતવા લાગ્યો. તેને વશ કરવા વિજ્ઞપુરના પાદશાહે અક્બલખાં નામે સરદારને મોકલ્યો. શીવાજીએ દગાથી તેને પ્રતાપ ગઢના ડુંગરી કિલ્લામાં મારી નાંખ્યો.

મરેઠાઓની લઢવાની રીત એવી હતી કે દુસ્તમનોની સામે ઉભા રહી લઢવું નહીં. પણ તેમના ઉપર ચોાચંતો છાપો માર્યો કે તેની છાંવણીઓ લૂટી હેરાન કરવા, ને પછી નાશી જવું. શીવાજી પાસે કસાએલા હિંદુસ્વારોનું લશ્કર હતું, તેમને તે પગાર આપતો નહોતો પણ લૂટમાંથી ભાગ આપતો, ને જરૂર પડે એકઠા કરતો.

મોગલો દક્ષિણમાં વિજ્ઞપુરનું રાજ જીતવા ગયા, તે વખત શીવાજી એકવાર દક્ષિણના મુસલમાનોને, તો એકવાર ઔરંગઝેબને મદદ કરી પોતાનું કામ કાઢી લેતો. એ પ્રમાણે કોકણ તથા મહારાષ્ટ્રનો ધણો ભાગ તેના તાબામાં આવ્યો, તેણે ૧૬૬૨ માં ઔરંગઝેબના મામા સામ્રસ્તખાંને પુનામાંથી રાતની વખતે છાપો મારી જખમી કરી નસાડ્યો. અને ૧૬૬૩ માં સુરત શહેર પહેલીવાર લૂટી ધણું ધન મેળવ્યું. ૧૬૬૪ માં તેનો આપ મરણ પામવાથી રાયગઢમાં રાજધાની કરી શીવાજી

માદી ઉપર બેઠો. ને પોતાને રાજ્ય કહેવડાવવા લાગ્યો, તેણે ૧૬૬૫માં ઐરંગઝેબને વિજયપુર જીતવામાં મદદ કરી. તેથી ઐરંગઝેબે તેને પોતાની રાજધાની દિલ્હીમાં આવવાને આમંત્રણ કર્યું. માટે શીવાજી પોતાના દીકરા સંભાજીને સાથે લઈ દિલ્હી ગયો. પાદશાહે તેનો આવર સત્કાર ન કરતાં કેદ કરી લીધો. તેમ છતાં શીવાજી યુક્તિથી પોતાના દીકરા સહિત છુપી રીતે પોતાની રાજધાની રાયમદમાં નાશી ગયો, ઈ. સ ૧૬૬૬. તે પછી શીવાજીએ ૧૬૭૦ માં સુરત શહેર બીજીવાર લૂટ્યું. અને ૧૬૭૪માં ફરીને રાજ્યાભિષેક કરાવી પોતાની તુલા સોનાથી કરી રાજધિરાજ્ય કહેવાયો, ને ૧૬૮૦ માં મરણ પામ્યો.

તે શરીરે ઠીંગણો પણ મળ્યાત આંધાનો હતો. તેણે લોકોમાં હિંદુધર્મનું અભિમાન ઉત્પન્ન કર્યું. પછી તેનો દીકરો સંભાજી માદી ઉપર બેઠો ૧૬૮૦. કબુલા નામના આદ્મણની ખરાબ સોજતમાં પડી, સંભાજી એકવાર નીશામાં ચક્રચૂર થઈ આગમાં બેઠો હતો. તેવામાં ઐરંગઝેબે તેને પકડી કેદ કર્યો. ને કહ્યું કે જો મુસલમાન થાયતો જીવતો મૂકું. ત્યારે તેણે પાદશાહને કહ્યું કે તારી બેઠી પરણાવે નો મુસલમાન થાજી તેથી પાદશાહે તેને બહુ ઘાતપી રીતે મારી નાંખ્યો; અને તેના દીકરાને કુટુંબ સહિત કેદ કરી દિલ્હી લઈ ગયો ૧૬૮૯.

સંભાજી પકડાયાથી મરેડી સરદારોએ સંભાજીના ઓરમાઈ બાઈ રાજરામને ગાદી ઉપર બેસાડી તેને જિજ્ઞાના કિલ્લામાં રાખ્યો. ઐરંગઝેબને તેની ખબર પડવાથી

(૪૭)

જીવદિકારખાં નામે સરદારને મોકલ્યો. તેણે જિંજીમદ
જીલ્લો પણ રાજરામ લાંચ આપી નાશી ગયો ને ઈ. સ.
૧૭૦૦ માં મરણ પામ્યો.

રાજરામ મરણ પામવાથી તેના દીકરા શીવાજી ખીજને
ગાદી મળી પણ તે નાનો હોવાથી તેની મા તારાખાઈ કા-
રબાર કરવા લાગી. તેણે ઘણી બહાદુરીથી ઔરંગઝેબને
મરતા સુધી હંકાર્યો.

ઔરંગઝેબના મુલુ દોષ તથા રાજની હકીકત—એ સૂરો,
દીર્ઘદષ્ટીવાળો, ઉદ્યોગીને ધીરજવાન, પણ કપટી, ધાતકી,
ને ધર્માંધ હતો. એના વખતમાં મુગલાઈ રાજનાં પડતીનાં
ખી રાખાયાં. એનું રાજ કાશ્મીરથી કન્યા કુમારી સુધી અને
સિંધથી આસામ સુધી હતું. અને તેની કુલ ઉપજ ૮૦
કરોડ રૂપિયા હતી.

બહાદુરશાહ કેશાહઆલમ ૧ લો—૧૭૦૭—૧૭૧૨
ઔરંગઝેબના ત્રણ દીકરા, મોઆજમ, આજમ, ને કામ
બક્ષ ગાદીને માટે માંહોમાંહે લડ્યા. છેલ્લે બધાને મારીને
મોઆજમ બહાદુરશાહ નામ ધારણ કરી ગાદી ઉપર બે-
ઠો. તેના રાજની લગામ જીલ્લરીકારખાં નામે વજરને હા-
થે હતી એના વખતમાં પંજાબમાં શીખ લોકોએ પોતાના
સરદાર બંદુની સરદારી નીચે બંડ ઉઠાવ્યું. તેમની સાથે
લડવા માટે શાહઆલમે મરેહાએને ચોથ ઝિલરાવવાનો
અને રજપૂતોને સ્વતંત્રતાનો હક આપી સંધિ કરી પણ
તેના મરતા સુધી શીખ લોક વશ થયા નહીં.

જહાંદારશાહ—૧૭૧૨—૧૭૧૩—એ શાહઆલમનો

વડો દીકરો જુલ ફીકારખાં નામે સરદારની મદદથી પોતાના ભાઈ ભત્રિજાઓને મારીને ગાદી ઉપર બેઠો. પણ તેની કતલમાંથી બચેલો તેનો ભત્રિજો ફરખશિર બહાર પ્રાંતના સૂબા સૈયદહુસેન તથા અલ્લાપાદના સૂબા સૈયદ અબ્દુલ્લા એએ ભાઈની મદદ લઈ લઢવા આવ્યો. તેમાં જહાંદારશાહ પોતાના વજીર જુલફીકારખાં સહિત આગ્રાની લઢાઈમાં મરાયો. ને ફરખશિર પાદશાહ થયો.

ફરખશિર—૧૭૧૩-૧૭૧૯-સૈયદહુસેન તથા અબ્દુલ્લાની મદદથી એ પાદશાહ થયો. માટે એ બે સૈયદ ભાઈઓને હાથ તેનો કારભાર આવ્યો. જ્ઞેષ્ઠપુરના રાજા સાથે લઢાઈ ચાલતી હતી, તે રાજાની કન્યા પાદશાહે પરણવી એ સરને તેની સાથે સલાહ કરી. પણ શાહ માંદો પડવાથી હેમીલ્ટન નામે અંગ્રેજ દાક્તરે તેને સાંજે ક્યો, પછી ઝટ લગ્ન કર્યું. દાક્તરને ખુશી કરવા માટે તેની ઇચ્છા પ્રમાણે અંગ્રેજ કંપનીને બંગાળના ૩૭ તાલુકાની જમીનદારી અને કંપનીના માલના હાંસલની મારીની સનંદ આપી. પંજાબમાં શીખ સરદાર બંદુ લૂટફાટ કરવા લાગ્યો, તેને તેનાં માણસો સહિત કેદ પકડી મારી નાખ્યો ૧૭૧૬.

સૈયદ અબ્દુલ્લા પાદશાહનો વજીર થઈ તેની પાસે રહ્યો ને હુસેન મરેહાને વશ કરવા નિજમ ઉલમૂલક અસોફજાને ખસેડી દક્ષિણમાં ગયો. તેણે મરેહાને ચોથ આપવાનો કરાર કરી. તેમની સાથે સલાહ કરી તે કરાર પાદશાહ પાસે મંજૂર કરાવવા માટે દશ હજાર મરેહા સૈન્ય સહિત પેશા

બાલાજી વિશ્વનાથને દિલ્હી તેડી લાવ્યો. ફરજશરે તે કરાર મંજૂર કર્યો નહીં, ને અબદલાને પોતાની પાસેથી ખસેડવાનો વિચાર કર્યો. તેથી તે બે સૈયદ બાઈઓએ પાદશાહને મારી નાંખ્યો ૧૮૧૯. પછી એક નાની ઉમરના બાળકને લાવી ગાદી ઉપર બેસાડ્યો. તે થોડા વખતમાં મરણ પામવાથી મહમદશાહ નામે ત્રીજા બાળકને ગાદી ઉપર બેસાડ્યો, તેથી એ સૈયદોને પાદશાહ બનાવનાર કહેછે.

મહમદશાહ—૧૭૧૯-૧૭૪૮- ફરજશરીને મારી નાંખવાથી બહા સરદારો સૈયદો ઉપર ગુસ્સે થયા, અસોફજી નામે મોટા સરદાર બંડ કરી દક્ષિણ ગયો. તેને જીતવા સૈયદ હુસેન પાદશાહને લઈને દક્ષિણમાં જતો હતો તેવામાં રસ્તામાં તેને કોઈએ દગાથી મારી નાંખ્યો, અને તેના બાઈ અબદલાને અસોફજીએ ૧૭૨૦માં દિલ્હી પાસેના શાહપુર ગામ આગળ હરાવી કેદ કર્યો. પછી પાદશાહે અસોફજીને વજીરાત આપી. પણ તેની નકારી ચાલથી કંટાળી અસોફજી રાજનામું આપી દક્ષિણ ગયો.

આ વખતે મરેઠી રાજા શાહુનો વજીર પેશ્વા બાલાજી વિશ્વનાથ ૧૭૨૦માં મરણ પામવાથી તેનો દીકરો બાજીરાવ પેશ્વા થયો. તે બહુ શરોને ચતુર હતો. તેણે મુસલમાની રાજા તોડવાનો વિચાર કર્યો. બાજીરાવે માળવાને ગૂજરાતપર ચઢાઈ કરી ચોથ લીધી. બાજીરાવનો મોટો દુશ્મન અસોફજી હતો. તેણે ગૂજરાતમાં રહેલા મરેઠી સરદાર ત્રીબકરાવ ડાબાડે બેડે દોસ્તી કરી. પણ બાજીરાવે આવીને ૧૭૩૧માં

ડમોઇ આગળ ત્રીજકરાવ દાભાડેને હરાવી મારી નાંખ્યો, ને તેની જગાએ તેના છોકરાને નીમી પીલાજીને તેનો પેશકાર બનાવ્યો તથા ચંબ્રનદી સુધીનો માળવા પ્રાંત જીતી લીધો. દિલ્હીના પાદશાહ મહમદશાહ પાસે બાજીરાવે ધણેક મુલક તથા ખંડણી માગવાથી તેણે તે આપવાની ના પાડી અને અસોફજનને પોતાના પક્ષમાં લઈ તેને મરેઠા સામે લડવા મોકલ્યો. તેને બાજીરાવે મોપાળ આગળ ૧૭૩૬માં હરાવી જુદેલખંડ સુધીનો મુલક લીધો.

એવામાં ધરિની પાદશાહ નાદિરશાહે હિંદપર સ્વારી કરી, ઈ. સ. ૧૭૩૮ માં દિલ્હી આવ્યો ને મહમદશાહને હરાવી દિલ્હી શહેર લૂટી કતલ ચલાવી ૩૦ હજાર માણસોના પ્રાણ લીધા તથા પાદશાહી ખજાનો, મયુરાસન, કોહીનૂર વગેરે રત્નો મળી આશરે ૩૨ કરોડની દોલત લઈ ગયો.

નાદિરશાહના ગયા પછી ઈ. સ. ૧૭૪૦ માં બાજીરાવ પેશ્વા મરણ પામ્યો. તેની જગાએ તેનો મોટો દીકરો બાલાજી પેશ્વા થયો. જરાડના મરેઠી સરદાર રાધોજી ભોંસલાની મરજી પેશ્વા (બાહ્ય પ્રધાનો) ની સત્તા અટકાવી મરેઠા એને પ્રબળ કરવાની હતી, પણ તેનું કંઈ નહીં ચાલવાથી તે પેશ્વા સાથે મળી ગયો. એ વખતે ગૂજરાતમાં પીલાજી માયકવાડ, માળવામાં સિંધીઆને હોલકર ને વરાડમાં ભોંસલા એ મરેઠી સરદારો કરતા કારવતા હતા, ને બાલાજી પેશ્વાનો બાઈ રઘુનાથરાવ મરેઠી લસ્કરનો મુખ્ય સેનાધિપતિ હતા.

નાદિરશાહ ઈરાન ગયા પછી મરણ પામ્યો, પછી તેનો સરદાર અહમદ દુરાની કંદહારમાં સ્વતંત્રપણે રાજ કરવા લાગ્યો. તેણે ઇ. સ. ૧૭૪૮માં હિંદપર પહેલી સ્વારી કરી, તેને મહમદશાહના દીકરા અહમદશાહે અને વજીર કમરૂદીને મળી સરહિંદ આગળ હરાવ્યો. પછી મહમદશાહ મરણ પામવાથી તેનો દીકરો અહમદ પાદશાહ થયો.

અહમદશાહ—૧૭૪૮-૧૭૫૪—એના વખતમાં રોહીલા લોકો ખંડ કર્યું. તેમના સામે પાદશાહે વજીર સાદતખાં (સફરજંગ) ને મોકલ્યો. પણ તે હારીથી અહમદશાહે મરેઠાએની મદદ મેળવી રોહીલા લોકોને ૧૭૫૧માં તાબે કર્યા. એવામાં અહમદ દુરાનીએ બીજીવાર સ્વારીકરી, તેને પંજાબપ્રાંત આપી પાછો કાઢ્યો. ૧૭૫૨. એ પછી તેના વજીર ગ્યાસુદીને તેને આંધળો કરી મારી નાંખ્યો. ને આલમગિરને ગાદી ઉપર બેસાડ્યો.

આલમગિર બીજો—૧૭૫૪-૧૭૫૯—એના વખતમાં પંજાબમાં અહમદદુરાનીના મૂકેલા સૂબાને વજીર ગ્યાસુદીને કાઢી મૂક્યો. તેથી અહમદદુરાની ૧૭૫૬માં ત્રીજીવાર ચઢી આવ્યો. ને દિલ્લી તથા મથુરાં લૂટી ધણું માણસોને કંદ કરી પોતાના દેશમાં લઈ ગયો. તેથી પાદશાહે ગ્યાસુદીનને કાઢી એક રોહીલા સરદારને વજીર બનાવ્યો, માટે ગ્યાસુદીને રઘુનાથરાવ પેશ્વાને પોતાની મદદે બોલાવ્યો. તેણે આવી દિલ્લી લીધું ને ગ્યાસુદીનને ફરીને વજીરાત અપાવી. પછી રઘુનાથરાવે દુરાનીના તાબાનો પંજાબપ્રાંત જીતી લીધો. તેથી

(૫૨)

અહમદદુરાની ચોથીવાર ચઢી આવ્યો. ૧૭૫૯. તેને મરેઠી સરદાર સદાશીવ ભાગીએ હરાવ્યો. અને ગ્યાસુદ્દીને આલ મગિરને મારી નાંખી શાહઆલમને ગાદી ઉપર બેસાડ્યો.

ગૂજરાતમાં મરેઠી અમલ.

ઇ. સ. ૧૭૫૭માં ગૂજરાતમાં રહેલા મરેઠી સરદાર પીલાજી ગાયકવાડે તથા પેશ્વાએ ગજરાતમાંથી મુગલાઈ સ- ત્તાનો નાશ કર્યો તેથી દિલ્લીના બાદશાહે બેઘપુરના રાજા અબેસિંહને ગૂજરાતનો સૂબો ઠરાવી મોકલ્યો તેણે પીલાજી ને ડાકોરમાં મારી નાંખાવ્યો. સતારાના મહારાજાએ પીલાજી નો અધિકાર તેના દીકરા દામાજીને આપ્યો તેણે ગાયકવાડ ના રાજની સ્થાપના પૂરેપૂરી કરીવડોદરામાં ગાદી સ્થાપી. પણુ ગૂજરાતની ઉપજનો કેટલોક ભાગ પેશ્વાનો હતો તેથી તે- મની તરફનો સૂબેદાર અમદાવાદમાં રહેતો હતો.

વડોદરાના ગાયકવાડની વંશાવળી

૧ પીલાજી	ઇ. સ. ૧૭૩૧		
૨ દામાજી	૧૭૩૨	૧૭૬૯	૩૭
૩ કુતેસિંહ (શીયાળનીવતી)	૧૭૬૯	૧૭૮૪	૧૫
૪ માનાજી	૧૭૮૪	૧૭૯૩	૯
૫ જોવિંદરાવ	૧૭૯૩	૧૮૦૦	૭
૬ આણુદરાવ	૧૮૦૦	૧૮૧૯	૧૯
૭ શિયાજી (બીજો)	૧૮૧૯	૧૮૪૭	૨૮
૮ ગણુપતરાવ	૧૮૪૭	૧૮૫૬	૯
૯ ખંડેરાવ	૧૮૫૬	૧૮૭૧	૧૫

૧૦ મલ્હારરાવ ૧૮૭૧ ૧૮૭૫ ૪
૧૧ શિયાળ (ત્રીજો) ૧૮૭૫ હાલરાજ કરેછે.

ગૂજરાતમાંથી મુગલાઈ અમલ ઉઠ્યો તે વારે સુરત અને તેની આસપાસનાં પ્રગણાંનો ધણી નવાખ હતો. તે પોતાની સત્તા જાળવી નહિ શકવાથી તે અંગ્રેજને હાથ ગઈ.

દામાળ ગાયકવાડ—એના મરણ પછી તેનો વડો કુંવર શિયાળ થયો પણ તેનામાં રાજ ચલાવવાની શક્તિ નહિ હોવાથી તેનો નાનો ભાઈ કુતેસિંહ રાજકારભાર કરવા લાગ્યો. પછી રઘુનાથરાવ પેશ્વા થયો, તેણે ગોવિંદરાવ ગાયકવાડને દામાળનો વારસો આપવાનો ઠરાવ કર્યો. તેથી ભાઈઓમાં કળઓ થયો.

ગોવિંદરાવ—એના વખતમાં શેલુકર નામે પેશ્વાનો સૂબેદાર અમદાવાદમાં હતો તેણે ધણો જીલમ કર્યો, સને ૧૮૦૦ માં સુરત અંગ્રેજને હાથ ગયું. તે ગોવિંદરાવે અમદાવાદમાંથી શેલુકરને પકડી પેશ્વાની સત્તા જીઠાડી, અને ગૂજરાતમાંનો પેશ્વાનો ભાગ દરવર્ષે પાંચ લાખ રૂપિયા આપવાની શરતે પોતે રાખ્યો.

આણંદરાવ—એના વખતમાં તેના પિત્રાઈ મલ્હારરાવે કડીમાં બંડ કર્યું પણ અંગ્રેજની મદદથી એ બંડખોરને આણંદરાવે હરાવ્યો. ત્યારથી અંગ્રેજ લશ્કર વડોદરામાં રહ્યું, તથા અંગ્રેજ સરકારની સલાહ પ્રમાણે ગાયકવાડ રાજ કરવા લાગ્યા.

શાહઆલમખીજો—૧૭૫૯-૧૮૦૬-આ વખતે મરેઠા હિંદમાં બળવાન હતા. તેમણે દિલ્લી તથા લાહોર જીત્યાં, અયોધ્યા તથા બંગાળના નવાબો પાસેથી ખંડણી લીધી, ગૂજરાત તથા માળવા કબજે કર્યાં, અને દક્ષિણમાં નિળમને હરાવ્યો. એવામાં દુરાની પાંચમીવાર ૧૭૬૧માં આવ્યો તેની સાથે લડવાને સદાશીવ બાઉની સરદારી નીચે મોટું મરેઠી સૈન્ય આપ્યું. ગાયકવાડ, સિંધીઆ, હોલકર વગેરે મરેઠી સરદારો તથા ભરતપુરનો જાટરાજ સુરજમલ અને કેટલાક રજપૂત રાજાઓ તથા ચાકર માણસો મળી આશરે ત્રણ લાખ માણસો મરેઠી સૈન્યમાં હતું અને અહમદદુરાની પાસે બધાં મળી ૯૧ હજાર માણસ હતાં સદાશીવ બાઉએ જાટરાજનું કહ્યું નહીં માનતાં લડાઈનો આરંભ કર્યો. તેથી સુરજમલ પોતાના રાજમાં જતો રહ્યો, અને ૧૭૬૧ માં પાણીપતના મેદાનમાં બાઉએ દુરાની સાથે લડાઈ કરી. તેમાં બાઉ પોતે અને બાબાજી પેશ્વાનો દીકરો વિશ્વાસરાવ તથા આશરે બે લાખ મરેઠા માર્યા ગયા. દુરાની પણ જીત કરીને પાછો ગયો. તે દ્રવીને આવ્યોજ નહીં. અને લડાઈમાંથી બચેલા મરેઠા પણ દક્ષિણ ગયા. તેથી શાહઆલમ ૧૭૭૧ સુધી અંગ્રેજને કબજે રહ્યો, પણ તેજ સાલમાં મરેઠાએ તેને થોડો મુલક આપવાથી તેમના આશ્રા નીચે ગયો, ૧૭૮૬ માં શુલામ કાદર નામે સરદારે તેને આંધળો કર્યો. પછી સિંધીઆએ પોતાને કબજે કર્યો. ૧૮૦૩ માં લાર્ડલેકે તેને છોડાવ્યો ને ૧૮૦૬ માં મરણ પામ્યો. એનું રાજ ના મનું માત્ર હતું.

(૫૫)

અકબર ખીજો—૧૮૦૬-૧૮૩૭—એ નામનો પાદશાહ હતો, અને તેનું રક્ષણ અંગ્રેજો કરતા હતા. વળી એ વખતે પુનાનો છેલ્લો પેશ્વા બાજીરાવ દમ વગરનો હોવાથી તેનું રાજ સ. ૧૮૧૮ માં અંગ્રેજોએ લઈ લીધું. તેથી ગૂજરાતમાંનો પેશ્વાનો ભાગ પણ અંગ્રેજ સરકારને મળ્યો. ત્યારથી દેશમાં શાંતિ ચાલીને રૈયત સુખી થઈ.

મહમદબહાદુરશાહ—૧૮૩૭-૧૮૫૭—એ ૧૮૫૭ ના બળવામાં સામેલ થવાથી અંગ્રેજોએ તેને રંગુનમાં કેદ રાખ્યો. ત્યાં ૧૮૬૨માં મરણ પામ્યો. એ રીતે મોગલવંશનો અંત આવ્યો.



(૫૬)

મુસલમાની વખતની સાલવારી.

ઈ. સ.

- ૫૭૦ મુસલમાથી ધર્મ સ્થાપનાર મહમદ પેગમ્બર જન્મ્યો.
૬૦૯ મહમદ પેગમ્બરે મુસલમાની ધર્મ ચલાવ્યો.
૬૨૨ મહમદ મદીને નાશી ગયો, ત્યારથી હીજરી સન ગણાયો.
૬૩૨ પેગમ્બરનો મદીનામાં કાળ થયો.
૭૧૨ કાસીમે સિંધ પર સ્વારી કરી દાહીરાજને હરાવ્યો.
૧૦૦૧ મહમદ ધિજનીએ જયપાળ ઉપર ચઢાઈ કરી.
૧૦૦૮ અનંગપાળને પેશાવર આગળ મહમુદે હરાવ્યો.
૧૦૨૪ મહમદ ધિજનીએ ગૂજરાતમાં સોમનાથનું દેરૂં લૂટ્યું.
૧૧૫૨ ધોરીબાદશાહે ધિજનીનું રાજ બેહેરામ પાસેથી લીધું.
૧૧૮૬ ખુશરુભેક પાસેથી શાહખુદીને પંજાબ હત્યું.
૧૧૯૧ સ્થાનેશ્વર આગળ પૃથુરાજે શાહખુદીને હરાવ્યો.
૧૧૯૩ શાહખુદીને દિલ્લી ઉપર ખીજવાર સ્વારી કરી પાણી-
પતના મેદાનમાં પૃથુરાજને મારી દિલ્લી લીધું.
૧૧૯૫ કુતખુદીને ગૂજરાત પર ચઢાઈકરી ભોળાબીમને હરાવ્યો.
૧૧૯૯ શાહખુદીના સરદાર બખ્તીઆર ખિલજીએ બહાર
પ્રાંત હત્યો.
૧૨૦૩ બખ્તીઆર ખિલજીએ બંગાળા પ્રાંત ત્યાંના હિંદુ-
રાજ પાસેથી હત્યો.
૧૨૦૬ ગઝરબોકે શાહખુદીને મારી નાંખ્યો.
૧૨૨૯ અસ્તમસે બહાર ને બંગાળાપ્રાંત હતી લીધા.
૧૨૩૧ અસ્તમસે માળવાપ્રાંત હત્યો.
૧૨૯૭ અલાઉદ્દીને ગૂજરાતના કરણુધેસા પાસેથી તેનું રાજ
હતી ખાલસા કર્યું.

- ૧૩૦૩ અલાઉદ્દીને ચિતોડપર ચઢાઈ કરી.
 ૧૩૦૬ મલેકકાપુરે વરગુળ તથા દેવગિરિ જીતી લીધાં.
 ૧૩૧૦ મલેકકાપુરે કળ્યાટક સુધીનો મુલક જીતી લૂરી લીધો.
 ૧૩૧૨ મલેકકાપુરે દક્ષિણમાં છેક રામેશ્વર સુધીનો મૂલક
 જીતી રામેશ્વરમાં એક મસીદ બાંધાવી.
 ૧૩૧૫ મલેકકાપુરે અલાઉદ્દીનને ઝેર દઈ મારી નાંખ્યો.
 ૧૩૩૮ માળવામાં મહમદ ગાંડાના ભત્રિજાએ બંડ કર્યું. તેને
 મારી નાંખ્યો.
 ૧૩૪૦ પંજાબમાં બળવો થયો.
 ૧૩૪૪ તૈલંગણના હિંદુરાજ સ્વતંત્ર થયા.
 ૧૩૪૭ કલબર્ગમાં હુસેન ગંગુએ બ્રાહ્મણી રાજ સ્થાપ્યું.
 ૧૩૬૪ જુવાનપૂરનો સૂબો સ્વતંત્ર થયો.
 ૧૩૯૮ તૈમુરે હિંદુસ્તાનપર ચઢાઈ કરી દિલ્લી શહેર પાંચ
 દિવસ સુધી લૂટ્યું તથા બાબ્યું.
 ૧૪૦૧ માળવા સ્વતંત્ર થયું.
 ૧૪૦૩ ગૂજરાતનો સૂબો સ્વતંત્ર થયો.
 ૧૪૧૪ પંજાબના સૂબા ખિજરખાંએ દિલ્લીનું રાજ લીધું.
 ૧૪૫૦ આલમે પોતાની ખુશીથી પંજાબના સૂબા બહોલો-
 લને રાજ સોંપ્યું ને ખુદાયુનમાં રહેવા ગયો.
 ૧૪૯૮ પોર્ટુગીઝ લોકો હિંદમાં વેપાર કરવા સાર કાલીકટ
 બંદરે આવ્યા.
 ૧૫૨૬ પાણીપતની ત્રીજી લડાઈ-હિયાહિમ લોદીને હરાવી
 બાબરે દિલ્લીનું રાજ લીધું.
 ૧૫૨૭ ફતેપુર સીક્રી આગળ બાબરે રાણા સંગને હરાવ્યો.
 ૧૫૩૫ ગૂજરાતના બહાદુરશાહને મદેસર આગળ હુમા-
 યુએ હરાવ્યો પણ તેને પાછું જવું પડ્યું.

(૫૮)

- ૧૫૪૦ શીરખાંએ હુમાયુને હરાવી દિલ્હીની ગાદી લીધી.
 ૧૫૪૨ હુમાયુની બેગમ હમીદાએ ઉમરકોટમાં અકબરને
 જન્મ આપ્યો.
 ૧૫૪૫ કલ્હીજરમાં દારખાનુ સળગવાથી શીરખાં બળી મુઓ.
 ૧૫૫૬ આદિલીના વજીર હેમુને પાણીપત આગળ હુમાયુ-
 એ હરાવ્યો.
 ૧૫૬૦ બેહરામે બળવો કર્યો તેને અકબરે હરાવ્યો.
 ૧૫૬૮ ચિતોડ અકબરને તાબે થયું.
 ૧૫૭૩ અકબરે ગૂજરાતપ્રાંત ત્રીજા મુજદ્દર પાસેથી જીતી
 દિલ્હી સાથે જોડી દીધો.
 ૧૫૭૬ અકબરના સેનાપતિ ટોડરમલે બંગાળાપ્રાંત જીત્યો.
 ૧૫૯૨ અકબરે સિંધ તથા કંદહારપ્રાંત જીત્યા.
 ૧૫૯૯ અકબર અને ચાંદબીબી વચ્ચે લઢાઈ થઈ. ચાંદ-
 બીબીના લશ્કરમાં બળવોથવાથી કોઈએ તેને મા-
 રી નાંખી.
 ૧૬૧૧ જહાંગીરે તૂરજહાં સાથે લગ્ન કર્યું.
 ૧૬૧૪ ખુરમ (શાહજહાં) એ ઉદેપુરના રાણા અમરસીંહ-
 ને હરાવ્યો.
 ૧૬૧૫ સરટામસરો હિંદમાં આવ્યો.
 ૧૬૨૧ કંદહાર ધરાની લોકોએ જીત્યું.
 ૧૬૩૦ ખાનજહાં લાદીએ બળવો કર્યોથી શાહજહાંએ હ-
 રાવી માર્યો.
 ૧૬૩૭ શાહજહાંએ અહમદનગર જીતી લીધું.
 ૧૬૫૭ શાહજહાંના દીકરા ઔરંગઝેબે બેદરનું રાજજીત્યું.
 ૧૬૫૮ દારાને ઔરંગઝેબે આગ્રા આગળ હરાવ્યો, ને શા-
 હજહાંને કેદ કરી પાદશાહ થયો.

(૫૯)

- ૧૬૫૯ દારા પકડાયો તેને ઔરંગજેએ મારી નાંખ્યો.
 ૧૬૬૧ મુરાદને ઔરંગજેએ મારી નાંખ્યો.
 ૧૬૬૩ શીવાજીએ સુરત શહેર પહેલીવાર લૂટ્યું.
 ૧૬૬૬ શાહજહાં કેદખાનામાં મરણ પામ્યો. અને શીવાજી
 તથા તેનો દીકરો ઔરંગજેખાના કેદખાનામાંથી છુપી
 રીતે નાશી ગયા.
 ૧૬૭૦ શીવાજીએ સુરત શહેર બીજીવાર લૂટ્યું.
 ૧૬૭૪ શીવાજીએ રાજ્યાભિષેકકરી પોતાની તુલા સોનાથી કરી.
 ૧૬૮૮ ઔરંગજેએ વિજયપૂર તથા ગોવલકોંડાનાં રાજ જીત્યાં.
 ૧૭૧૯ ફરખશીરને સૈયદહુસેને મારી નાંખ્યો.
 ૧૭૨૦ બાલાજી વિશ્વનાથ પેશ્વા મરણ પામ્યો.
 ૧૭૩૮ ઈરાનના બાદશાહ નાદિરે હિંદપર સ્વારી કરી દિલ્હી
 લૂટી ૩૦ હજાર માણસોનો ઘણુ કાઢ્યો તથા ખજા
 નો લૂટી કોઢીનૂર, મયૂરાસન વગેરે લઈ ગયો.
 ૧૭૪૮ અહમદ દુરાનીએ હિંદપર સ્વારી કરી.
 ૧૭૫૧ અહમદશાહે મરેઠાની મદદથી રોહીલાને હરાવ્યા
 ૧૭૫૨ અહમદદુરાની બીજીવાર આવ્યો તેને પંજાબ આપી
 પાછો કાઢ્યો.
 ૧૭૫૬ અહમદદુરાની ત્રીજીવાર હિંદમાં આવ્યો ને દિલ્હી,
 તથા મથુરાં લૂટી પાછો ગયો.
 ૧૭૬૧ મરેઠા ને દુરાની વચ્ચે પાણીપતમાં લડાઈ થઈ.
 ૧૭૭૧ શાહલખ અંગ્રેજોના આશ્રા તળેથી નીકળી મરેઠાના
 રક્ષણમાં ગયો.
 ૧૮૦૩ અંગ્રેજોએ ફરીને શાહલખને કબજે કર્યો.
 ૧૮૫૭ મહમદ બહાદુરશાહ બંગલામાં સામેલ થવાથી અંગ્રે-
 જોએ રંગુનમાં કેદ કર્યો.

૧૮૬૨ મહમુદ બહાદુરશાહ ક્રેદખાનામાં રંચુનમાં મરણપામ્યો.

હિંદમાં થએલી લઠાઈઓ.

(૧) પાણીપત (કુરુક્ષેત્રમાં) ઈ. પૂ. ૫૦૦૦ પાંડવ કૌરવ વચ્ચે
કૌરવ હાર્યા.

જેલમની ઈ. સ. પૂ. ૩૨૮. સિકંદર અને પૌરસ વચ્ચે
પૌરસ હાર્યો.

સ્થાનેશ્વર-૧૧૯૧ પૃથુરાજે મહમદગોરીને હરાવ્યો.

(૨) પાણીપત-૧૧૯૩ મહમદ ગોરીએ (શાહખુદાને) પૃથુરાજને
હરાવ્યો.

(૩) પાણીપત-૧૫૨૬ બાબરે ઇબ્રાહિમ લોદીને હરાવ્યો.

સીક્રી-----૧૫૨૭ બાબરે મેવાડના રાણાસંગને હરાવ્યો.

(૪) પાણીપત-૧૫૫૬ અકબર તથા એહેરામે હેમુને હરાવ્યો.

કાસી-----૧૬૫૭ દારાએ સુજનને હરાવ્યો.

આગ્રા-----૧૬૫૭ ઔરંગઝેબે દારાને હરાવ્યો.

બિજન-૧૬૫૭ દારાના સરદાર જસવંતસિંહને મુરાદ
તથા ઔરંગઝેબે હરાવ્યો.

કળવા-----૧૬૫૮ ઔરંગઝેબે સુજનને હરાવ્યો.

આગ્રા-----૧૭૧૩ ફર્રુખશીરે જહાંદારશાહને હરાવ્યો.

શાહપુર-૧૭૨૦ નિઝમે સૈયદ અબદુલ્લાને હરાવ્યો.

ડભોઈ-----૧૭૩૧ બાજીરાવે ત્રિબકરાવ દાબાડેને હરાવ્યો.

કરનાલ-૧૭૩૮ નાદિરશાહે મુગલોને હરાવી દિલ્લી શહેર લૂટ્યું.

સરહિંદ-૧૭૪૮ મુગલોએ અહમદ દુરાની (અબદુલ્લી) ને હરાવ્યો.

(૫) પાણીપત-૧૭૬૧ અહમદ દુરાણીએ મરેઠાને હરાવ્યા.

(૬૧)
વંશાવળી.

ધિજની વંશ. ૯૬૨-૧૧૮૬-૨૨૪

નામ.	ગાદીપરબેઠો. મરી ગયો. રાજકર્ત્યું.		
૧ અલમગીન	૯૬૨	૯૭૭	૧૫
૨ સખતગીન	૯૭૭	૯૯૭	૨૦
૩ લતાનમહમદ.	૯૯૭	૧૦૩૦	૩૩
૪ મસાઉદ. (૧)	૧૦૩૦	૧૦૪૦	૧૦
૫ મોદુદ.	૧૦૪૦	૧૦૪૯	૯
૬ અબ્દુલહુસેન.	૧૦૪૯	૧૦૫૧	૨
૭ અબ્દુલ રસીદ.	૧૦૫૧	૧૦૫૧	૭ માસ
૮ ફરકમદ.	૧૦૫૧	૧૦૫૮	૭
૯ ખાલીમ.	૧૦૫૮	૧૦૮૯	૩૧
૧૦ મસાઉદ (૨)	૧૦૮૯	૧૧૧૪	૨૫
૧૧ અરસલાન.	૧૧૧૪	૧૧૧૮	૪
૧૨ બેહરામ	૧૧૧૮	૧૧૫૨	૩૪
૧૩ ખુશરુ.	૧૧૫૨	૧૧૫૯	૭
૧૪ ખુશરુમલેક.	૧૧૫૯	૧૧૮૬	૨૭

ગોરી વંશ. ૧૧૫૨-૧૨૧૨-૬૦

અલાઉદ્દીન.	૧૧૫૨	૧૧૫૬	૪
૨ સૈફુદ્દીન.	૧૧૫૬	૧૧૫૭	૧
૩ ગ્યાસુદ્દીન.	૧૧૫૭	૧૨૦૨	૪૫
૪ શાહબુદ્દીન.	૧૨૦૨	૧૨૦૬	૪
૫ મહમદગોરી.	૧૨૦૬	૧૨૧૨	૬

ચુલામ વંશ. ૧૨૦૬-૧૨૯૦-૮૪

૧ કુતુબુદ્દીન.	૧૨૦૬	૧૨૧૦	૪
----------------	------	------	---

(૬૨)

૨ આરામ.	૧૨૧૦	૧૨૧૦	ચોડામાસ
૩ અલ્તમસ.	૧૨૧૦	૧૨૩૫	૨૫
૪ રક્તુદીન.	૧૨૩૫	૧૨૩૬	૧
૫ રજાઆમેગમ.	૧૨૩૬	૧૨૩૯	૩
૬ ખેહેરામ.	૧૨૩૯	૧૨૪૧	૨
૭ અલાઉદ્દીન.(મસાજિદ)	૧૨૪૧	૧૨૪૫	૪
૮ નાસરુદ્દીન.	૧૨૪૫	૧૨૬૫	૨૦
૯ ગ્યાસુદ્દીન. (બલખન)	૧૨૬૫	૧૨૮૭	૨૨
૧૦ કૈકુબાદ.	૧૨૮૭	૧૨૯૦	૩

ખિલજી વંશ. ૧૨૯૦-૧૩૨૦-૩૦

૧ જલાલુદ્દીન.	૧૨૯૦	૧૨૯૫	૫
૨ અલાઉદ્દીન.	૧૨૯૫	૧૩૧૫	૨૦
૩ કિમર	૧૩૧૫	૧૩૧૬	૧
૪ મુબારક.	૧૩૧૬	૧૩૨૦	૪
૫ ખુશરૂ.	૧૩૨૦	૧૩૨૦	પાંચમાસ

તમલખ વંશ ૧૩૨૦-૧૪૧૪-૮૪

૧ ગ્યાસુદ્દીન.	૧૩૨૦	૧૩૨૫	૫
૨ મહમદ (જુમાખાં)	૧૩૨૫	૧૩૫૧	૨૬
૩ ફીરોજુદ્દીન.	૧૩૫૧	૧૩૮૮	૩૭
૪ ગ્યાસુદ્દીન. ખીજો.	૧૩૮૮	૧૩૮૯	૧
૫ અબુબકર.	૧૩૮૯	૧૩૮૯	દોઢમાસ
૬ નાસરુદ્દીન.	૧૩૮૯	૧૩૯૨	૩
૭ સિકંદર.	૧૩૯૨	૧૩૯૨	એકમાસ
૮ મહમદ.	૧૩૯૨	૧૪૧૨	૨૦
૯ સરદાર દોલતખાં.	૧૪૧૨	૧૪૧૪	૨

(૬૩)

સૈયદ વંશ.—૧૪૧૪-૧૪૫૦-૩૬

૧ ખીજરખાં.	૧૪૧૪	૧૪૨૧	૭
૨ મુખારક.	૧૪૨૧	૧૪૩૩	૧૨
૩ મહમૂદ.	૧૪૩૩	૧૪૪૩	૧૦
૪ આલમ. (અલાઉદ્દીન)	૧૪૪૩	૧૪૫૦	૭

લોદી વંશ—૪૫૦-૧૫૨૬-૭૬

૧ બહીલોલખાં.	૧૪૫૦	૧૪૮૮	૩૮
૨ સિકંદર.	૧૪૮૮	૧૫૧૭	૨૯
૩ ઇબ્રાહિમ.	૧૫૧૭	૧૫૨૬	૯

ભોગલ વંશ—૧૫૨૬-૧૮૫૭-૩૩૧

૧ બાબર.	૧૫૨૬	૧૫૩૦	૪
૨ હુમાયુ.	૧૫૩૦	૧૫૫૬	૨૬
૩ અકબર.	૧૫૫૬	૧૬૦૫	૪૯
૪ જહાંગીર.	૧૬૦૫	૧૬૨૭	૨૨
૫ શાહજહાં.	૧૬૨૭	૧૬૫૮	૩૧
૬ ઝૈરંગજેખ (આલમગિર ૧લો.)	૧૬૫૮	૧૭૦૭	૪૯
૭ બહાદુરશાહ (શાહઆલમ ૧લો.)			
૮ જહાંદારશાહ	૧૭૧૨	૧૭૧૩	૧
૯ ફરખશીર.	૧૭૧૩	૧૭૧૯	૬
૧૦ મહમૂદશાહ.	૧૭૧૯	૧૭૪૮	૨૯
૧૧ અહમદશાહ.	૧૭૪૮	૧૭૫૪	૬
૧૨ આલમગિરખીજો.	૧૭૫૪	૧૭૫૯	૫

(૬૪)

૧૩ શાહઆલમખીન્ને.	૧૭૫૯	૧૮૦૬	૪૭
૧૪ અકબરખીન્ને.	૧૮૦૬	૧૮૩૭	૩૧
૧૫ મહમદ બહાદુરશાહ.	૧૮૩૭	૧૮૫૭	૨૦

સુર વંશ—૧૫૪૦-૧૫૫૬-૧૬

૧ શીરશાહ.	૧૫૪૦	૧૫૪૫	૫
૩ સલીમશાહ.	૧૫૪૫	૧૫૫૩	૮
૩ આદીલશાહ.	૧૫૫૩	૧૫૫૬	૩

મરેઠી વંશ—૧૬૬૪-૧૮૪૮-૧૮૪

૧ શીવાજી.	૧૬૬૪	૧૬૮૦	૧૬
૨ શંભાજી.	૧૮૮૦	૧૬૮૯	૯
૩ રાજરામ.	૧૬૮૯	૧૭૦૦	૧૧
૪ શીવાજીખીન્ને.	૧૭૦૦	૧૭૦૮	૮
૫ શાહુ	૧૭૦૮	૧૭૪૮	૪૦
૬ રામરાજા	૧૭૪૮	૧૭૭૭	૨૯
૭ શાહુખીન્ને.	૧૭૭૭	૧૮૧૮	૪૧
૮ બાલાસાહેબ.(પ્રતાપસિંગ)	૧૮૧૮	૧૮૪૦	૨૨
૯ આપાસાહેબ.(શાહજી)	૧૮૪૦	૧૮૪૮	૮

પેથા. ૧૭૧૪-૧૮૧૮-૧૦૪

૧ બાલાજી વિશ્વનાથ	૧૭૧૪	૧૭૨૦	૬
૨ બાજીરાવ ૧ લો.	૧૭૨૦	૧૭૪૦	૨૦
૩ બાલાજી ખીન્ને.	૧૭૪૦	૧૭૬૧	૨૧
૪ માધવરાવ	૧૭૬૧	૧૭૭૨	૧૧
૫ નારણરાવ	૧૭૭૨	૧૭૭૩	૧
૬ સવાઇ માધવરાવ.	૧૭૭૪	૧૭૯૫	૨૧
૭ બાજીરાવ ખીન્ને.	૧૭૯૫	૧૮૧૮	૨૩

ખાહેર ખામર.

આ ચોપડીની હજાર પ્રત ત્રણ માસમાં ખપી ગઈ છે તે ઉપરથી મોતમે પટે છે કે મહેતાજીઓ તથા આસિસ્ટન્ટોને આ ચોપડી પસંદ પડી છે, અમે પણ વિદ્યાર્થીના લાભ તરફ નજર રાખી કૌમલ ઘણી સસ્તી રાખી છે. અમારા તરફથી બહાર પડેલી ચોપડીઓની વિગત.

કૌમલ.

મુસલમાની વખતનો હિંદુસ્તાનનો ઇતિહાસ.

(આવૃત્તિ બીજી.) ૦-૨-૦

હિંદુસ્તાનની ભૂગોળ (આવૃત્તિ બીજી.) ૦-૧-૦

મુંબઈ પ્રજાપતી ભૂગોળ ગ્રં. ઇતિહાસ સાથે. ૦-૧-૩

(રૂપાય છે.)

મળવાનાં ટેકાણુ.

અમદાવાદ—રા. બા. શેઠ. મગનભાઈ કરમચંદની કન્યા-શાળામાં મયુરદાસ બેહેચરદાસ પાસેથી.

“ઢાળની પોળમાં રા. કેશવલાલ મનસુખભાઈ પાસેથી.

નરોડા—સરકારી નિશાળના મહેતાજી રા. મોતીલાલ મદાશંકર પાસે.

કુપડવાણજી—સરકારી નિશાળમાં રા. પ્રેમચંદ બેચરદાસ પાસે.

વઢવાણ—સરકારી નિશાળમાં રા. ભાઈશંકર લીલાધર પાસેથી.

કારેલી—તા. જંબુસર—સ. ગુ. નિશાળના. મે. મનસુખલાલ

પરબુદાસ પાસે.

કમીશન દશ ઉપર રાખનારને સાડાબાર ટકા અને પચીસ ઉપર રાખનારને વીસ ટકા. ટપાલ ખર્ચ માફ નોટ પેડ કાગળ લેવામાં આવશે નહિ. પોસ્ટની ટીકેટો અગર મનીઓરરથી નાણાં મોકલવાં.

